



దేవోరా స్మరణ

సంపుటి : 11 సంచిక : 4

జూలై - ఆగస్టు 2018

విడి ప్రతి వెల రూ. 5/-

క్రొవయ పరిక్ష శీర్షిక సుంఠి...

17. మోసము



జాయ్ చెలయన్

సంపాదకురాలి కలమునుండి...

‘దేవోరా స్మరణ’ పాఠకులకందరికి క్రీస్తు నామములో శుభములు.

‘మోసము’ అనేది సాతానునుండి ఉద్భవించే నీచకార్యము. సాతాను మోసగాడు, యుక్తిపరుడు, తంత్రవాది. వాడు ఎప్పుడూ దేవుని ప్రజలను మోసములో పడవేయాలని పన్నాగములు పన్నుతుంటాడు. దేవుని బిడ్డలను పాపములోకి నెట్టివేయాలని ప్రయత్నిస్తుంటాడు. విశ్వాసులమైన మనము వాని తంత్రములు, యుక్తులను, మోసమును కనిపెట్టి వాని ఉచ్చులో పడకుండా జాగ్రత్తగా ఉండాలి. సాతాను వలయంలో చిక్కుకోకుండా మెలకువ కలిగి ప్రార్థించాలి. దేవుని సన్నిధిలో నిటారుగా నిలబడుటకు యధార్థముగా నడుచుకోవడానికి సహాయము చేయుమని దేవుని కృపకొరకు వేడుకోవాలి. హృదయంలోనుండి మోసము, కపటము తొలగించుకోవాలి. ఈ లోకము మోసముతో నిండియున్నది. మనుష్యులను నమ్మడానికి వీలులేదు. స్వార్థముతో ఇతరులను మోసగిస్తున్నారు. మోసపూరితమైన ఈ లోకములో నమ్మదగినవాడు, యధార్థవంతుడు దేవుడొక్కడే. నీవు ఆయననే నమ్ముకోవాలి. ఆయనే నిన్ను యధార్థ మార్గములో నడిపిస్తాడు. అదిలోనే హువ్వను దేవుడు తినవద్దన్న పండును తినమని అపవాది మోసగించాడు. సర్పము సాతానుకు చిన్నాముగా ఉంది. ఎందుకంటే అది యుక్తిగలది. అది ఎప్పుడూ చక్కగా వెళ్లదు. వంకర టింకరగా మెలికలు తిరుగుతూ వెళుతుంది. అలాగే అపవాది కూడ వక్రబుద్ధి కలిగి విశ్వాసులను యధార్థమైన చక్కని మార్గమునుండి వైదొలగిస్తాడు. విశ్వాసులను మోసగించి పాపములో పడవేసి దేవునికి దూరము చేస్తాడు. వాక్యము ధ్యానిస్తున్న నీలో ఇలాంటి వక్రబుద్ధి, మోసము ఉంటే తొలగించుకొని యేసురక్తముద్వారా కడుగబడి పరిశుద్ధపరచబడాలి. నీవు ఇతరులను మోసగిస్తే నీవుకూడ మోసపోతావు. మోసమును విత్తితే మోసమనే పంటను కోస్తావు జాగ్రత్త ! వాక్యములో గమనిస్తే యాకోబు తన అన్నయైన ఏశావును మోసగించాడు. తండ్రియైన ఇస్సాకును మోసగించాడు. ఫలితముగా మామయైన లాబానుచేత మోసగింపబడ్డాడు.

“మోసపోకుడి, దేవుడు వెక్కిరింపబడడు; మనుష్యుడు ఏమి విత్తునో ఆ పంటనే కోయును.” - గలతీ. 6:7

ఇతరులను మోసగించి పైకి రావాలి! మనుష్యులను మభ్యపరచి ధనము సంపాదించాలి అనుకుంటున్నావా? అది దేవుని కయిష్టమైనది. దానివలన నీకు నష్టమే గాని లాభమేమీ కలుగదు. మనుష్యుల కళ్లు కప్పగలవేమో గాని దేవుని కళ్లు కప్పలేవు. దేవుని శిక్ష తప్పించుకోలేవు. కాబట్టి ఇతరులను మోసగించే స్వభావమును విడిచిపెట్టాలి.

“మోసముచేత సంపాదించిన ధనము క్షీణించిపోవును.”

- సామెతలు 13:11

కొందరు మోసముచేసి వివాహములు చేస్తారు. వధూవరులలో ఉన్న లోపములు కప్పిపుచ్చి లేనిపోని మాటలు చెప్పి పెళ్లి చేస్తారు గాని ఆ కాపురములు కలకాలము నిలుస్తాయా? పెళ్లైన తరువాత వారి అసలు రంగు బయటపడితే కాపురము నిలువదు. ఇలాంటివన్ని విశ్వాసులైనవారికి తగవు. యధార్థముగా ఉన్నది ఉన్నట్లు నిజమే చెప్పాలి. యధార్థముగా ప్రవర్తించేవారికి దేవుడు ఏ మేలు చేయకమానడు. కొందరు చిట్టిల వ్యాపారమని చెప్పి మోసగిస్తారు. ప్రజల దబ్బును తీసికొని రాత్రికి రాత్రి ఉడాయిస్తారు. భూముల క్రయ విక్రయాలలోకూడా మోసమే. ఒక్క భూమినే ఇద్దరు ముగ్గురికి అమ్ముతారు. కొన్న తరువాత తెలుస్తుంది. ఒప్పుంద పత్రాలు సరిగ్గా లేవని. అప్పుడు కోర్టుల చుట్టు పోలీస్ స్టేషన్ల చుట్టు తిరుగుతారు. కావున తెలివికలిగి ప్రతిదానిని వివేచించాలి. ఎవరిచేత మోసగించబడకుండా జాగ్రత్తగా ఉండాలి. మోసముతో నిండిన లోకములో ఉన్నాము కాబట్టి మోసములో పడకుండా మనము తప్పింపబడాలంటే ప్రార్థన చేయాలి. మోసగాని ఉచ్చులో పడకుండా, నీ కాలు చిక్కకుండా దేవుడు నిన్ను తప్పిస్తాడు.

“నరుల చెడుతనము భూమిమీద గొప్పదనియు, వారి హృదయము యొక్క తలంపులలోని ఊహ అంతయు ఎల్లప్పుడు కేవలము చెడ్డదనియు యెహోవా చూచి తాను భూమిమీద నరులను చేసినందుకు యెహోవా సంతాపము నొంది తన హృదయములో నొచ్చుకొనెను.”

- ఆదికాం. 6:5,6

నీ జీవితములో యధార్థత లేకుంటే దేవుడు నొచ్చుకుంటాడు. ఎప్పుడూ దేవుని పరిశుద్ధాత్మను దుఃఖపరచకూడదు. నీ హృదయంలో ఉన్న చెడుతనమంతా తొలగించుకోవాలి.

“దేవుడు నరులను యధార్థవంతులనుగా పుట్టించెను గాని వారు వివిధమైన తంత్రములు కల్పించుకొని యున్నారు.” - ప్రసంగి 7:29

కుటుంబములలో భార్య భర్తను, భర్త భార్యను, పిల్లలు తలిదండ్రులను మోసము చేస్తున్నారు. కుటుంబములలో నెమ్మది, సమాధానము, ప్రేమ లేకుండా పోతున్నాయి. కొందరు పనివారు యజమానులను మోసగిస్తారు. ఇలాంటి మోసపూరితమైన క్రియలు జరిగించడము దేవుని కయిష్టము. మోసము చేస్తూ పోతుంటే దేవుని ఉగ్రత తప్పించుకోలేవు.

“అయితే కడవరి దినములలో కొందరు అబద్ధికుల వేషధారణవలన మోసపరచు ఆత్మలయందును దయ్యముల బోధయందును లక్ష్యముంచి, విశ్వాస భ్రష్టులగుదురని ఆత్మ తేటగా చెప్పుచున్నాడు.”

- 1 తిమోతి 4:1,2

కడవరి దినములలో మోసపరచే ఆత్మలు, అబద్ధ ప్రవక్తలు బయలుదేరుతారు. కొందరు దేవుని వాక్యమునందు ఆకర్షితులు కాకుండా దొంగ ప్రవచనముల తట్టు పరుగెడతారు. మోసపరచే ఆత్మలయందును దయ్యముల బోధయందును లక్ష్యముంచి విశ్వాస భ్రష్టులవుతారని పౌలు భక్తుడు చెబుతున్నాడు. వాక్యమే దేవుడు. వాక్యమును మించినది ఏదీ లేదు. భూమ్యాకాశములు గతించినా, దేవుని వాక్యము నిత్యము నిలుస్తుంది. అందుకే వాక్యమేమి సెలవిస్తుందో దాని ప్రకారము నడుచుకోవాలి. దయ్యముల బోధయందు, మోసపరచే ఆత్మల తట్టు పరుగులు తీసి విశ్వాసభ్రష్టులు కాకుండా సజీవమైన దేవుని వాక్యము హత్తుకొని జీవించాలి. దేవుని వాక్యము నీ త్రోవలకు వెలుగుగా ఉండి నీవే మోసములో పడకుండా, పాపపు అంధకారములో పడి నశించకుండా నిన్ను కాపాడుతుంది.

“మీలో ప్రతివాడును తన పొరుగువాని విషయమై జాగ్రత్తగా నుండవలెను; ఏ సహోదరునినైనను నమ్ముకుడి, నిజముగా ప్రతి సహోదరుడును తంత్రగొట్టయి తన సహోదరుని కొంపముంచును; ప్రతి పొరుగువాడును కొండెములు చెప్పుటకై తిరుగులాడుచున్నాడు. సత్యము పలుకక ప్రతివాడును తన పొరుగువానిని వంచించును, అబద్ధములాడుట తమ నాలుకలకు అభ్యాసముచేసియున్నారు, ఎదుటివాని తప్పులు పట్టవలెనని ప్రయాస పడుదురు. నీ నివాసస్థలము కాపట్టము మధ్యనే యున్నది, వారు కపటులై నన్ను తెలిసికొననొల్లకున్నారు; ఇదే యెహోవా వాక్యం.”

కావున సైన్యములకధిపతియగు యెహోవా ఈలాగు సెలవిచ్చుచున్నాడు. - అలకింపుము, వారిని చొక్కము చేయునట్లుగా నేను వారిని కరగించు చున్నాను, నా జనులనుబట్టి నేను మరేమి చేయుదును? వారి నాలుక ఘాతుక బాణము, అది కాపట్టము పలుకుచున్నది; ఒకడు మనస్సులో వంచనాభిప్రాయముంచుకొని, నోట తన పొరుగువానితో సమాధానముగా మాటలాడును. నేను ఈ సంగతులను తెలిసికొని వారిని శిక్షింపకపోదానా? ఇట్టి జనులకు నేను ప్రతిదండన చేయకుండానా? ఇదే యెహోవా వాక్యం.”

- యిర్మీయా 9:4-9

మోసము, వంచన, కపటము శిక్షకు కారణమవుతాయి. మోసము చేస్తూ అన్నీ చెల్లిపోతాయని అనుకోవద్దు. హృదయమంతా విషముతో నింపుకొని పైకి మాత్రము తీయగా సమాధానముగా మాట్లాడినంత మాత్రమున హృదయములను పరిశోధించువాడు నీ హృదయములో ఉన్న కపటమును వంచనను గుర్తించలేదా? నీవు నీ సహోదరులతో కొండెములు చెపుతు అబద్ధములతో కొంపలు ముంచుతుంటే సత్యమైయున్న దేవుడు నీ తంత్రములను గ్రహించలేదా? నీవు ఎవరి కళ్లు కప్పినా దేవుని కండ్లు కప్పలేవు. నీ హృదయాంతరంగములో దాగియున్న ప్రతి రహస్య పాపమును విడిచిపెట్టాలి. లేకుంటే దేవుని ఉగ్రత నీమీదకు వస్తుంది. శిక్ష తప్పించుకోలేవు.

క్రీస్తును కలిగిన జీవితములో వంచనకు, మోసమునకు చోటు ఉండకూడదు. అపవాదికి చోటివ్వవద్దు. నీ హృదయములో ప్రభువు

సింహాసనాసీనుడై నిన్ను పాలించాలి. నీ హృదయమే దేవుని రాజ్యముగా మారిపోవాలి. దేవునికయిష్టమైన పాపమును తొలగించుకొని యేసురక్తములో కడుగబడి పరిశుద్ధపరచబడి యధార్థముగా దేవుని మార్గములో నడుచుకోవాలి. యధార్థవంతులకు దేవుడు తోడుగా ఉంటాడు. యధార్థవంతుల గుడారము వర్ధిల్లుతుంది. యధార్థవంతుల త్రోవ రాజమార్గము. దేవుడు సత్యవంతుడు, యధార్థవంతుడు, ఆయనలో ఏ కపటము లేదు. ఆయనయందు ఏ చంచలత్వమైనను లేదు. కాబట్టి ఆయన పిల్లలముగా ఆయనను పోలి జీవించాలి.

చాల మంది రెండురకముల స్వభావము కలిగి ద్విమనస్కులుగా ఉంటారు. ఇంట్లో ఒకలాగ బయట ఇంకొకలాగ అందరిముందు ఒక లాగా ఒంటరిగా ఉన్నప్పుడు ఇంకొకలాగా ప్రవర్తిస్తారు. ఇలాంటి ద్విమనస్కులను దేవుడు ద్వేషిస్తాడు. ఇది సర్వుగుణం. పాముకు రెండు నాలుకలుంటాయి. కొందరు ఆదివారము మందిరమునకు వచ్చినప్పుడు భక్తుల్లాగా (నటిస్తూ) ఉంటారు. సోమవారంనుండి శనివారమువరకు విచ్చలవిడిగా ఇష్టానుసారముగా ప్రవర్తిస్తారు. ఇది విశ్వాసులకు తగదు. పరిశుద్ధాత్మ దేవుడు - నీ ప్రవర్తన జాగ్రత్త అని హెచ్చరించినప్పుడు ఆ స్వరమునకు లోబడి నీ ప్రవర్తన సరిచేసికోవాలి. పవిత్రమైన ప్రవర్తన కలిగి వాక్యపు వెలుగులో నడుచుకుంటూ పరిశుద్ధుల సహవాసములో పాలుపంచుకోవాలి. ఎడతెగక ప్రార్థించాలి, దివారాత్రులు దేవుని వాక్యము ధ్యానించాలని పరిశుద్ధాత్ముడు చెబుతుంటాడు. కాని మోసగాడు, తంత్రగాడైన సాతాను - నీ భక్తి జీవితము ఆదివారము చాలు, మిగిలిన సమయము లోకానుసారముగా నడుచుకో ఏమీకాదు అంటూ నిన్ను మోసగిస్తాడు. తిని, త్రాగి, సుఖించుమని, సంతోషించుమని చెబుతాడు. విశ్వాసిగా నీవు సాతాను స్వరమును త్రోసివేల్చి పరిశుద్ధాత్మ స్వరమునకే లోబడాలి. ఆయన జీవముగల దేవుడు. ఎల్లప్పుడు మన మధ్యనే ఉన్నాడు. ఆయన నిన్ను విడువదు ఎడబాయదు. తల్లియైనా మరిచిపోతుండేమో గాని దేవుడు నిన్ను మరువదు. ఆయన తన అరచేతులలో నిన్ను చెక్కుకున్నాడు. పర్వతములు తొలగినను మెట్టలు తత్తరిల్లినను దేవుని కృప నిన్ను విడిచిపోదు. నీవు కుడికి తిరిగినా, ఎడమకు తిరిగినా ఇదే త్రోవ దీనిలో నడుచుకోమని చెబుతాడు. బిడ్డా, ఇది నీకు తగదు. నీవు ఈ మార్గం గుండా వెళితే కీడు, శిక్ష, శాపము వస్తుందని హెచ్చరిస్తాడు. నీవు పరిశుద్ధాత్మకు లోబడి నీ ప్రవర్తన చక్కదిద్దుకొని తిన్ననైన యధార్థమార్గములో నడవాలి. రెండు తలంపుల మధ్య తడబడితే అది నిన్ను నాశనములోకి ఈడుస్తుంది. కాబట్టి నీ గురి, గమ్యము దేవుడై యుండాలి.

ఈ రోజుల్లో భక్తి జీవితములోకూడ మోసమే చూస్తున్నాము. భక్తి ముసుగులో మోసము, అక్రమము విస్తరిస్తుంది. నీవు ఈ లోకములో ఉన్నప్పుడు అన్నీ గుర్తించగలగాలి. ఎవరూ నిన్ను మోసగించకుండా జాగ్రత్త పడాలి. నీవు దేవుని వాక్యము విని దాని ప్రకారము నడువకుంటే నిన్ను నీవు మోసపుచ్చుకున్నట్లే. దేవుని మాటల ప్రకారము నడువకుండా నిన్ను నీవు భక్తిపరుడవని అనుకున్నట్లుయితే నీ భక్తి వ్యర్థము. నిన్ను నీవే మోసపుచ్చుకుంటున్నావు.

హృదయము అన్నిటికంటే మోసకరమైనది. కాబట్టి నీ హృదయమును భద్రముగా కాపాడుకోవాలి. పరిశుద్ధాత్మకు నిలయమైన హృదయమును ప్రార్థన, దేవుని వాక్యము, దేవుని సన్నిధితో నింపుకోవాలి.

నాలుకకూడ చాలా మోసకరమైనది. నాలుకతోనే దేవుని స్తుతిస్తాము. అదే నాలుకతో దేవుని ప్రజలను శపిస్తాము. అది సరికాదు. నీ నోటిని, నాలుకను స్వాధీనములో పెట్టుకోవాలి. నాలుకతో మోసకరమైన మాటలు, అబద్ధములు, కొండెములు మాట్లాడకుండా జాగ్రత్తపడాలి. కపటమైన మాటలు చెడ్డమాటలు పలుకకూడదు.

“మోసము చేయువాడు నా యింట నివసింపరాదు అబద్ధము లాడువాడు నా కన్నులయెదుట నిలువడు.” - కీర్తనలు 101:7

మోసము చేయువారు దేవుని సన్నిధిలో నిలువలేరు. అందుకే నీతిగా యధార్థముగా ప్రవర్తించాలి.

“మోసము చేసి తెచ్చుకున్న ఆహారము మనుష్యులకు బహు ఇంపుగా ఉండును పిమ్మట వాని నోరు మంటితో నింపబడును.”

- సామెతలు 20:17

మోసము చేసి సంపాదిస్తే, అన్యాయపు సొమ్ము ఆశిస్తే నీ నోరు మంటితో నింపబడుతుంది జాగ్రత్త! మోసగాండ్రు, లంచగాండ్రులు, అన్యాయస్థులు దేవుని రాజ్యమును స్వతంత్రించుకోలేరు.

“అనేకులు నా పేరట వచ్చి - నేనే క్రీస్తునని చెప్పి పలువురిని మోసపరచెదరు. అనేకులైన అబద్ధ ప్రవక్తలు వచ్చి పలువురిని మోసపరచెదరు.”

- మత్తయి 24:5,11

ఈ రోజుల్లో దేవుని సేవ వ్యాపారముగా మారిపోయింది. ఆత్మల భారముతో సేవ చేసేవారు తక్కువైపోయారు. అబద్ధ ప్రవక్తలు పలువురిని మోసపరుస్తున్నారు. కన్నీటితో విత్తువాడు సంతోషముతో పంట కోస్తాడు. పిడికెడు విత్తనములు పట్టుకొని ఏడ్చుచు విత్తువాడు సంతోషముతో పనలు మోసుకొని వస్తాడు. ఇలాగు కన్నీళ్లతో ఉపవాసముతో ఆత్మల భారముతో కృషి చేసేవారు గతించిపోయారు. అబద్ధ ప్రవక్తలచేత మోసగింప బడకుండ జాగ్రత్తపడాలి.

కొందరు ఎప్పుడూ శారీరకమైన సౌందర్యము కాపాడుకోవాలని ఎంతో తాపత్రయపడుతు ఎన్నో ప్రయత్నములు చేస్తారు. గాని పరిశుద్ధ గ్రంథములో “అందము మోసకరము, సౌందర్యము వ్యర్థము యెహోవాయందు భయభక్తులు కలిగిన స్త్రీ కొనియాడబడును.” - సామెతలు 31:30. అని ఉంది. అందము మోసకరము సౌందర్యము వ్యర్థమంటున్నాడు. కాబట్టి ఆత్మీయ సౌందర్యముకొరకు ప్రయాసపడాలి. అందముగా కనబడుట తప్పుకాదు గాని నీ దృష్టంతా అందము కాపాడుకోవడముమీద పెట్టకుండ దేవునిమీద ఉంచాలి. యెహోవాయందు భయభక్తులు కలిగిన స్త్రీ కొనియాడబడుతుంది. అందము తాత్కాలికమైనది. వయస్సుమీద పడుతున్న కొలది అందము గతించిపోతుంది. మోసకరమైన శారీరక అందము కాపాడుకోవడము కంటే ఎన్నడూ నశింపని నీ ఆత్మీయ సౌందర్యము కాపాడుకోవాలి.

ప్రార్థన: ప్రభువా, ‘మోసము’ సాతాను కార్యమని ఇంతవరకు వాక్యములో నుండి నేర్చుకున్నాము. మాలోనుండి మోసమును తొలగించి మా హృదయమును నీ రక్తముతో పవిత్రపరచి శ్రేష్ఠమైన చక్కని యధార్థ మార్గములో నడిపించుమని యేసునామములో అడుగుతున్నాము తండ్రీ. ఆమేన్!



యు.పి.ఎఫ్. సేవా సమాచారము

- ☞ 01.06.2018న యు.పి.ఎఫ్. ప్రార్థన గోపురంలో యూత్ సెమినార్ ఎంతో జయకరంగా జరిగింది. “మెంటరింగ్” అనే అంశముపై ఎమర్లింగ్ యంగ్ లీడర్స్ సంస్థవారు సెమినార్ నిర్వహించారు. అనంతరం ప్రేమ విందు ఏర్పాటు చేయబడింది.
- ☞ 10.6.2018న అమ్మగారు దేవుని ప్రేరణతో “దేవునితో సమకూర్చు కొనుట Restoration with God” - అనే శీర్షికను ఆరంభించి 22.07.2018న సిలువయందు సమకూర్చు అనే 10వ అంశముతో ఈ శీర్షికను విజయవంతంగా ముగించారు.
- ☞ 17.6.2018న అంతర్జాతీయ తండ్రుల దినం యు.పి.ఎఫ్.లో జయకరంగా జరిగింది. తండ్రులనుగూర్చిన వర్తమానములు అందించబడినవి.
- ☞ 20.6.2018న యు.పి.ఎఫ్. 26వ వార్షికోత్సవము ఉస్మానియా గార్డెన్లో జయకరంగా జరిగింది. రెవ. జి. సామ్యేల్ గారు 10 మంది బైబిల్ కాలేజీ గ్రాడ్యుయేట్స్కు సి.టి.హెచ్. సర్టిఫికేట్స్ అందించారు. పాస్టర్ ఫిలిప్ జేకబ్, పాస్టర్ రాజ్ ప్రకాశ్ పాల్, బ్రదర్ ఏనోష్ కుమార్ గార్లు పాల్గొని దెబోరాస్మరం, దైవికస్వస్థత(ఇంగ్లీష్), జీవపుమాటలు (ఇంగ్లీష్) పుస్తకములు విడుదల చేశారు. రెవ. సామ్యేల్ బాబు, గ్లోబల్ పాస్టర్స్ మొదలైనవారు పాల్గొన్నారు. అనంతరం ప్రేమవిందు ఏర్పాటు చేయబడింది.
- ☞ 23.6.2018న అమ్మగారు బోధన్లోని ఓ కూడికలో వాక్యోపదేశము చేశారు.
- ☞ 09.7.2018న అమ్మగారు రామంతాపూర్లోని బాప్టిస్ట్ చర్చ్లో జరిగిన గ్లోబల్ పాస్టర్స్ మరియు ఎవాంజలిస్ట్స్ 11వ వార్షికోత్సవంలో “విజయవంతమైన క్రైస్తవ పరిచర్యకుల 7 రహస్యాలు” అనే అంశముపై వాక్యపరిచర్య చేశారు. వారు అమ్మగారిని శాలువా, పూలమాలతో సత్కరించారు.
- ☞ 29.7.2018న అమ్మగారు గుంటూరులో జరిగిన St. Mathew's North Parish Lutheran Church 176వ వార్షికోత్సవంలో ఉదయం, సాయంత్రం వాక్యపరిచర్య చేశారు. సంఘములోని 7 విభాగాల వారు అమ్మగారిని, అయ్యగారిని శాలువాలతో ఘనపరిచారు.
- ☞ 08.08.2018న యు.పి.ఎఫ్. ప్రార్థన గోపురంలో విధవరాండ్రు సహవాసము జయకరంగా జరిగింది. 120 మంది విధవరాండ్రు పాల్గొన్నారు. అమ్మగారు వాక్యపరిచర్య చేసి వారికి ప్రేమ విందు ఏర్పాటు చేసి చీరలు బహుకరించారు.

దయచేసి గమనించండి

UPF Ph. 040-27624030
27624031, 29704032

“యునైటెడ్ ఫీల్పుల్స్ ఫెలోషిప్” పరిచర్యలకు మీరు పంపదలచిన విరాళాలను చెక్ ద్వారా, డి.డి. ద్వారా మరియు ఆన్లైన్ బ్యాంకు ద్వారా మాకు పంపగలరు.
యు.పి.ఎఫ్. ఆఫీసులో స్ట్రైపింగ్ మిషన్ అండ్ బాటల్స్ ఉంది.
మీరు ఈ సడవకాశాన్ని వినియోగించుకొని దేవుని సేవలో తోడ్పడగలరు.
బ్యాంకు మరియు ఖాతా వివరాలు :

United Peoples Fellowship, Current a/c no. 133911100000946 Andhra Bank, Ramnagar.
IFSC Code ANDB0001339 **ఐ.ఎఫ్.ఎస్.సి. కోడ్ ANDB0001339**

ఆన్లైన్ ద్వారా విరాళము పంపేవారు పంపిన తేది, పూర్తి పేరు, చిరునామా, ఫోన్ నెంబర్ తెలియపరచగలరు.

దేవుని సహస్రనామములు

గత సంచిక తరువాయి...

275. ఆశ్చర్యకరుడు

- యెషయా 9:6

“ఏలయనగా మనకు శిశువు పుట్టెను మనకు కుమారుడు అనుగ్రహింపబడెను ఆయన భుజముమీద రాజ్యభారముండును. ఆశ్చర్యకరుడు ఆలోచనకర్త బలవంతుడైన దేవుడు నిత్యుడగు తండ్రి సమాధానకర్తయగు అధిపతి అని అతనికి పేరు పెట్టబడును”

- యెషయా 9:6

మనము ఎంతగా దేవుని స్వభావములు తెలిసికుంటే అంతగా ఆయన సారూప్యములోకి మార్చబడతాము. ఆయన శక్తి, బలము తెలిసికుంటాము. నీలో విశ్వాసము పెరిగిపోతుంది. నీ జీవితములో విశ్వాసముద్వారా దేవుని కార్యములు పొందుతున్నావు.

‘ఆశ్చర్యకరుడు’ - ఇది ఆయన నామము. ప్రతి రోజు ఉదయము లేవగానే ఆశ్చర్యకరుడైన దేవా అని స్తుతించి, దేవా నీవు నా జీవితములో ఆశ్చర్యకార్యములు జరిగించుమని ప్రార్థించాలి. ప్రతిదినము దేవునినుండి ఆశ్చర్యకార్యములకొరకు ఎదురుచూడాలి. ప్రార్థించి పొందాలి. ఆయన ఆశ్చర్యకరుడు కనుక తప్పకుండా ఆశ్చర్యకార్యములు జరిగిస్తాడు.

ఈరోజు నేనీవిధముగా వాక్యమందిస్తున్నానంటే అది చాలా ఆశ్చర్యము. దేవునికి ఎంతో దూరముగా ఉన్న నన్ను ఆయన ఎంతగానో ప్రేమించి రక్షించి తన మార్గములో నిలిపాడు. నన్ను తన రక్షణముద్వారా కడిగి పరిశుద్ధపరచి తన ఆత్మతో అభిషేకించి పరిశుద్ధురాలిగా ఆయన దాసురాలిగా మీ ముందు నిలిపాడు. ఒకప్పుడు నేను చాలా మొండిదానిగా వుండేదాన్ని.

మా పెద్దన్న ఎప్పుడూ అనే మాట - లోకములో ఎవరైనా మారుతారు గాని జాయ్ ఎన్నడూ మారదని. కాని ఆశ్చర్యకరుడైన దేవుడు నన్ను మార్చి సేవకురాలిగా మీకు వాక్యమందించేటట్లు చేయడము ఆశ్చర్యము. సేవ చేస్తే నన్ను విడిచిపెడతానన్న చెరియన్ అయ్యగారు ఆరాధనలో పాల్గొనడము మహాశ్చర్యము.

నిజముగా ఆయన ఆశ్చర్యకరుడు. రాజులకు రాజు ప్రభువులకు ప్రభువు. పశువులపాకలో పుట్టడము ఆశ్చర్యము. శ్రీమంతుడు సమీపింపరాని తేజస్సులో ఉండేవాడు, సిలువలో మనకొరకు దీనుడిగా దరిద్రుడిగా వ్రేలాడటము ఆశ్చర్యమే. ఏ పాపములేని పరమ పరిశుద్ధుడు మనకొరకు పాపిగా మారడము ఆశ్చర్యము. ఆయన పుట్టుక, జీవనశైలి, సిలువ మరణము, పునరుత్థానము, పరమునకు ఆరోహణుడు కావడము అన్నీ ఆశ్చర్యమే. ఆయన మళ్ళీ తిరిగి రాజులకు రాజుగా ప్రభువులకు ప్రభువుగా రానైయున్నాడు. అదీ ఆశ్చర్యము. అందుకే యెషయా ప్రవక్త ఆశ్చర్యకరుడని ప్రవచించాడు. ‘ఆశ్చర్యకరుడు’ అని నామమెత్తి ప్రార్థించినప్పుడు తప్పకుండా ఆశ్చర్యకార్యములు జరుగుతాయి. నేను అలాగే ప్రార్థిస్తాను. పొందుతాను. ప్రతిరోజు నా వ్యక్తిగత జీవితములో, పరిచర్యలో కుటుంబములో ఎన్నో ఆశ్చర్యకార్యములు జరిగిస్తున్నాడు. నేనొక సవాలూగా హక్కుగా ప్రార్థిస్తాను. దేవా, నీవు ఆశ్చర్యకరుడవు. నాకిప్పుడు ఈ ఆశ్చర్యము జరగాలని ప్రార్థిస్తాను. ప్రభువునుండి పొందుతాను.

ఆయనయందు నమ్మికయించేవారికి ఆయనను ఆశ్రయించేవారికి ఆయన సిద్ధపరచిన మేలు ఎంతోగాపుది. దాచియుంచిన మేలును నీకనుగ్రహిస్తాడు. అది ఏ కంటికి కనబడలేదు. ఏ చెవికి వినబడలేదు ఏ హృదయమునకు గోచరము కాలేదు.

ఈ సంఘము ఆరంభించి దాదాపు 27 సం॥లు అవుతుంది. ఎంతో మంది రౌడీలు, గూండాలు, వ్యభిచారులు, లంచగొండులు, ఘోరదుర్మార్గులు, త్రాగుబోతులు మార్చబడ్డారు. ఆశ్చర్యకరుడైన ప్రభువు వారి హృదయములో ఆశ్చర్యకార్యమును జరిగించాడు. పాపులను పరిశుద్ధులుగా మార్చాడు. వారిప్పుడు పరిశుద్ధ గ్రంథము చేతబట్టుకొని సేవచేస్తున్నారు. ఆయన పాపిని పరిశుద్ధుడిగా చేయగలడు. ఆయన జీవితములను మార్చగలిగిన ఆశ్చర్యకరుడు. ఈ ఆశ్చర్యకరుడు నీ హృదయములోకి రాగానే నీ బ్రతుకు మారిపోతుంది. నీ జీవనశైలి మారుతుంది. నీ ఆలోచన విధానము మారుతుంది. అందుకే పౌలుభక్తుడు - ఎవరైనా క్రీస్తునందుంటే వారు నూతనసృష్టిగా మార్చబడతారని అంటున్నాడు.

ఆశ్చర్యకార్యములు నీ జీవితములో జరగాలంటే ప్రతి ఉదయమే ఈ నామముతో స్తుతించు, ప్రార్థించు. ఆశ్చర్యకరుడైన దేవుడు తప్పకుండా నీ జీవితములో అద్భుతములు జరిగిస్తాడు.

276. ఆలోచనకర్త

- యెషయా 9:6

“ఏలయనగా మనకు శిశువు పుట్టెను మనకు కుమారుడు అనుగ్రహింపబడెను ఆయన భుజముమీద రాజ్యభారముండును. ఆశ్చర్యకరుడు ఆలోచనకర్త బలవంతుడైన దేవుడు నిత్యుడగు తండ్రి సమాధానకర్తయగు అధిపతి అని అతనికి పేరు పెట్టబడును.”

- యెషయా 9:6

ఆలోచనలకొరకు మనుష్యులు అటు ఇటు తిరుగుతూ వుంటారు. వాళ్లనడిగితే ఏలాగుంటుంది? వీళ్లనడిగితే ఏమి చెబుతారో చూద్దాం అంటూ ఇటూ అటూ పరుగెత్తుతారు. నన్నడిగితే ఎక్కడికి వెళ్లకు అంటాను. ప్రభువు పాదాల దగ్గర కనిపెట్టు. ఆలోచనకర్త అయిన దేవుడు నీకు తన ఆలోచనలిచ్చి నడిపిస్తాడు.

“నీకు ఉపదేశము చేసెదను నీవు నడవవలసిన మార్గమును నీకు బోధించెదను నీమీద దృష్టియుంచి నీకు ఆలోచన చెప్పెదను.”

- కీర్తనలు 32:8

మనుష్యుల ఆలోచనలు ఏ విధముగా ఉంటాయో. నిన్నేవిధముగా నష్టములో ముంచుతాయో గమనించండి. ఒకడు చేపల వ్యాపారము చేయాలనుకొన్నాడు. దుకాణము పెట్టి దుకాణము ముందు ఇక్కడ తాజా చేపలు అమ్మబడును అని బోర్డు పెట్టుకున్నాడు. వాడి స్నేహితుడు వచ్చి ఒరేయ్ ఇక్కడ అని బోర్డు మీదెందుకు వ్రాశావు. ఇక్కడ కాకుండా వేరే చోట అమ్మువు గదా ఇక్కడ అనే పదము తొలగించమన్నాడు. ఇప్పుడు బోర్డు మీద తాజా చేపలు అమ్మబడును అని మాత్రము ఉంది. మరొక స్నేహితుడు వచ్చి తాజా చేపలు కాకుంటే పాడైపోయిన చేపలు అమ్ముతావా? తాజా అనే పదము తొలగించమన్నాడు. ఇప్పుడు బోర్డుపై చేపలు అమ్మబడును అని వుంది. మరొక స్నేహితుడు వచ్చి చేపల దుకాణములో చేపలు అమ్ముకుంటే మాంసము అమ్ముతావా? చేపలు అనే పదము తొలగించమన్నాడు. ఇప్పుడు బోర్డు మీద కేవలము అమ్మబడును అని మాత్రమే వుంది. ప్రజలకు ఈ షాపులో ఏమి అమ్ముతున్నారో తెలియక ఎవ్వరు కొనడానికి రావడము లేదు. అతడు వ్యాపారములో నష్టపోయి దివాలా తీశాడు. మనుష్యుల ఆలోచనలు గ్రుడ్డిగా అనుసరిస్తే ఇలాగే ఉంటుంది. నీకు ఆలోచనలు కావాలంటే ఆలోచనకర్త పాదాలు పట్టుకోవాలి. ఆయన నీకు సరియైన ఆలోచనలిచ్చి శ్రేష్టమైన చక్కని మార్గములో నడుపుతాడు.

వ్యక్తిగత జీవితములోగాని, కుటుంబములో పిల్లల చదువు విషయములోగాని, వివాహ విషయములో గాని, ఉద్యోగ విషయములోగాని ఆలోచనలు కావాలన్నా, సేవా జీవితములో ఏవిధముగా పరిచర్యను కొనసాగించాలో నడిపింపు కావాలన్నా ఆలోచనకర్త అయిన దేవుని సన్నిధిలో కనిపెట్టు ప్రార్థన చేయి. ఎటూ దిక్కుతోచని పరిస్థితిలో ఆలోచనకర్త పాదాలు పట్టుకోవాలి. నేనలాగే చేస్తాను. ఆయన తన ఆలోచనలిచ్చి ప్రతిదినము నన్ను నడిపిస్తున్నాడు. ఆయన నా కుడిచేతిని పట్టుకొని తన ఆలోచనల చేత నన్ను నడుపుతున్నాడు. పట్టణములో ఎంతో పేరున్న సంఘకాపరులు కూడా ఇక్కడ జరుగుతున్న పరిచర్యలన్నిటిని చూచి అమ్మా, మీకు ఇన్ని ఆలోచనలు ఎవరిస్తారు? ఇన్ని గొప్ప కార్యములు ఏలాగు జరిగిస్తున్నారని అడుగుతారు. ఆలోచనకర్త తన ఆలోచనలతో నన్ను నడుపుతున్నాడని చెప్పాను.

“వాని దేవుడే తగిన క్రమము వానికి నేర్పియున్నాడు ఆయన వానికి ఆ పని బోధించుచున్నాడు.” - యెషయా 28:26

“జనులు సైన్యములకధిపతియగు యెహోవాచేత దాని నేర్చుకొందురు. ఆశ్చర్యమైన ఆలోచనశక్తియు అధిక బుద్ధియు అనుగ్రహించువాడు ఆయనే.” - యెషయా 28:29

నీవొక పని మొదలు పెట్టాలంటే మొదట ఆలోచనకర్తకు మొట్టపెట్టు. ఆయన దగ్గరనుండి ఆలోచనలు పొందు. దేవుడే నీ పనిని ఏ విధముగా చేయాలో తగిన క్రమము నీకు నేర్పిస్తాడు. నీవొక గృహము కట్టాలంటే ముందు ప్రార్థించు. నాయనా, తండ్రి, నేను ఒక గృహము కట్టాలను కుంటున్నాను. నాకు ఆలోచనలు దయచేయి. జ్ఞానము దయచేయి. నీ నడిపింపు నాకు దయచేయమని అడిగి ఆయన ఊటల్లో నుండి ఆలోచనలు పొందాలి. ఎటూ దిక్కుతోచని పరిస్థితిలో ఏమీ చేయాలో అర్థము కానప్పుడు నీ గదిలో గడియవేసికొని ఆయన సన్నిధిలో మోకరించి నిస్సహాయమైన నీ చేతులను ఆయనవైపు ఎత్తాలి. దేవా, నాకేమి చేయాలో దిక్కుతోచడము లేదు. సమస్యలను ఎలాగు ఎదుర్కోవాలో తెలియడము లేదు. నాకు బ్రతకడానికి శక్తి చాలడము లేదు. నా కుటుంబమును ఏ విధముగా ముందుకు నడిపించాలో అర్థము కావడము లేదు. నీ ఆలోచనలు నాకు దయచేసి నాకు సహాయము చేయమని ప్రార్థించు. తప్పకుండ దేవుడు నీకు సహాయం చేస్తాడు. నీతియనే తన దక్షిణహస్తముతో నిన్ను ఆదుకుంటాడు. చక్కని ఆలోచనలిచ్చి నడిపిస్తాడు. పిల్లలను ఇంజనీరింగ్లో చేర్చాలా, మెడిసిన్లో చేర్చాలా అని కొందరు తల్లిదండ్రులకు ఎంతో కలవరము. ఎందులో చేర్చాలో ప్రభువునడుగు. ఆయన నడిపింపునిస్తాడు.

వెయ్యి నామములు, వెయ్యి వాగ్దానములు ధ్యానించే ప్రసంగము చేయమని నాకు ఆలోచనలు ఎవరిచ్చారు? ఆలోచనకర్తయైన దేవుడే ఈ అంశముపై బోధించమని నాకు ఆలోచనను బయల్పరచాడు. నా పిడికెడంత మెదడుతో నేనీ కార్యము జరిగించలేను. కాని ఆలోచనకర్తయైన దేవుడు తన ఆత్మను నాకునుగ్రహించి తన వాక్కులు నాకుందించి మీ ముందు నిలిపాడు. దేవునికి స్తోత్రము!

కొందరు మనుష్యుల ఆలోచనల ప్రకారము నడచుకొని సమస్యలలో చిక్కుకుంటారు. ఒక సహోదరుడు విదేశం వెళ్లాలని 2½ లక్షల రూపాయలు అప్పు చేశాడు. వీసా దొరకలేదు. అప్పు ఎలా తీర్చాలని చింత. విదేశం వెళితే బాగా డబ్బు సంపాదించి అప్పు తీర్చవచ్చని ఎంతో ప్రయత్నిస్తే చివరకు వీసా దొరికింది. మళ్ళీ 2½ లక్షల రూపాయలు అప్పుచేసి టికెట్ కొనుక్కొని ప్రయాణమై విదేశాలకు వెళ్లాడు. అక్కడ వాతావరణము అతనికి సరిపడక అక్కడ మనుష్యులతో (ఇమడలేక) అడ్డెస్ట్ కాలేక వెళ్లిన నెలరోజులకే తిరిగి ఇండియాకు వచ్చాడు. ఎందుకు తిరిగి వచ్చావంటే నా చదువుకు తగిన ఉద్యోగమేది దొరకలేదన్నాడు. ఈ అప్పు భారముతో

క్రొంగిపోతూ ఇప్పుడు చనిపోతే బాగుండునని అనుకుంటున్నాడు. చూడండి, మనుష్యులను వారి ఆలోచనలను అనుసరిస్తే ఎన్ని తిప్పలు పడాల్సి వస్తుందో. అందుకే దావీదు మహారాజుగా ఉండి మనుష్యులను ఆశ్రయించుటకంటే రాజులను నమ్ముకొనుటకంటే యెహోవాను ఆశ్రయించడము మేలు అంటున్నాడు. అందుకే మనము ఆలోచనకర్తయైన దేవుని పాదాలు పట్టుకోవాలి. ఆయన చక్కని ఆలోచనలిచ్చి నిన్ను నడిపిస్తాడు.

“మనుష్యులను నమ్ముకొనుటకంటే యెహోవాను ఆశ్రయించుట మేలు. రాజులను నమ్ముకొనుటకంటే యెహోవాను ఆశ్రయించుట మేలు.”

- కీర్తనలు 118:8,9

“యెహోవా ఆలోచన సదాకాలము నిలుచును.” - కీర్తనలు 33:11

277. బలవంతుడైన దేవుడు - యెషయా 9:6

“ఏలయనగా మనకు శిశువు పుట్టెను మనకు కుమారుడు అనుగ్రహించబడెను ఆయన భుజమువిూద రాజ్యభారముండును. ఆశ్చర్యకరుడు ఆలోచనకర్త బలవంతుడైన దేవుడు నిత్యుడగు తండ్రి సమాధానకర్తయగు అధిపతి అని అతనికి పేరు పెట్టబడును.”

- యెషయా 9:6

“బలవంతుడైన దేవుడు” ఇది ఆయన నామము. బలహీనులందరు ఈ నామముతో దేవుని స్తుతించి, ప్రార్థించి బలము పొందాలి. మనమెప్పుడూ బలవంతులుగా ఉండలేము. కొన్నిసార్లు శారీరకమైన బలహీనతలు వస్తాయి. ఆత్మీయ మానసిక బలహీనతలు వస్తాయి. వెంటనే బలవంతుడైన దేవుని నామములో ప్రార్థించి బలము పొందాలి. నా బలహీనతలయందే నేను సంతోషిస్తానని పౌలు భక్తుడు అంటున్నాడు. ఎందుకంటే నా బలహీనతలో ఆయనశక్తి పరిపూర్ణమవుతుంది. నేనెప్పుడు బలహీనుడనో అప్పుడే బలవంతుడను అంటున్నాడు. ఎలాంటి ప్రభువును బట్టి బలవంతుడయిపోతున్నాడు. పౌలు బలహీనుడే కాని ప్రభువునుబట్టి బలవంతుడయిపోతున్నాడు. ఒక బలహీనుడు ఎప్పుడూ నేను బలాధ్యుడనని అనాలి. ఎందుకంటే బలవంతుడైన దేవుడు నీలో ఉన్నాడు. ముఖ్యముగా స్త్రీలకు శరీరములో బలహీనతలు ఎక్కువగా వస్తాయి. కొంచెము వయస్సు పైబడగానే ఆ నొప్పి, ఈ నొప్పి అంటూ సణగడము మొదలు పెడతారు. ఈ నామము ధ్యానించిన తరువాత సణుగుడు, సంశయములు మాని బలవంతులైన స్త్రీలుగా మారిపోవాలి. సణుగుతు గొణుగుతూ వుంటే ఎవ్వరూ పట్టించుకోరు. పైగా కోపగించుకుంటారు - ఈమెకు ఎప్పుడు ఏదో ఒక నొప్పిని. ప్రభువునుబట్టి మీరు బలవంతులుగా వుండాలి. ఇంట్లో స్త్రీ బలముగా వుంటేనే ఆ గృహము సరిగా వుంటుంది. ఒకవేళ నీకు బలహీనతలు ఉన్నా నీ బలహీనతల తట్టు చూడకుండ బలవంతుడైన దేవుని తట్టు చూచి శక్తి పొందాలి. దేవునియందు ఆనందించుటవలన మీకు బలము కలుగుతుంది. అట్టివారికి దేవుడు బలమును ఘనతను ఇస్తాడు.

కొన్ని రోజుల క్రిందట వార్తా పత్రికలో చూశాను. ఒక తండ్రి కుమారునితో కలిసి ఆడుకోవడానికి బీచ్కు (సముద్రపు ఒడ్డు) వెళ్లాడు. కుమారుడు బంతితో ఆడుతూ ఉండగా సడన్గా ఊబిలోకి జారాడు. బాబు ఊబిలోకి మునిగిపోతున్నాడు. తండ్రి కుమారుని రక్షించడానికి ఎంతగానో ప్రయత్నించాడు. చివరకు అతని బలము సరిపోక కుమారునితో పాటు తండ్రికూడ ఊబిలోకి మునిగిపోయాడు. ఆ ఊబి కుమారునితో పాటు తండ్రినికూడ లాక్కొనిపోయింది. కాని మన దేవుడు బలవంతుడైన దేవుడు. పాపపు ఊబిలోనుండి మనలను రక్షించగలడు.

ఒక అమ్మ సాక్ష్యము చెప్పింది - ఆమె 2,000 రూపాయలు పెట్టి

విగ్రహము కొని రిక్షాలో ఇంటికి తీసికొని వస్తుంటే అది నా చెయ్యి మీదపడి చెయ్యివిరిగి పోయిందని. ఆ అమ్మతో చెప్పాను. బలవంతుడైన గొప్ప దేవుని నమ్ముకొనమని. ఒక్క పైసా ఖర్చులేదు. ఉచితముగా తన కృపద్వారా నిన్ను రక్షిస్తాడని చెప్పాను. ఆయన నీ చేతులు విరుగగొట్టడు కాని తన బలమైన హస్తాలతో నిన్ను పట్టుకొని నడిపిస్తాడు అని చెప్పాను.

దేవుడు తన బిడ్డల పట్ల తన హస్తబలము చూపిస్తాడు. నీ శత్రువుల చేతిలోనుండి నిన్ను విడిపిస్తాడు. దుష్టులచేతిలోనుండి రక్షిస్తాడు. బలమైన దేవుని ఆశ్రయించినప్పుడు నీ శరీరప్రాణాత్ములను బలపరుస్తాడు.

ఒక సహోదరుడు ప్రార్థనకు వచ్చి - అమ్మా నన్ను కొట్టడానికి 15 మంది వస్తున్నారు. నేను ఇంటికి వెళ్లేలోపు వారు రాకూడదు. సమాధానముగా వుండాలి. నా కొరకు ప్రార్థించమన్నాడు. నేను బలమైన దేవుని నామములో ప్రార్థించాను. నీ బిడ్డలమీదకు శత్రువులు ఒక దారిలో వస్తే తిరిగి ఏడు దారులలో వెళతారని వాగ్దానము ఎత్తిపట్టి ప్రార్థించాను. ఇంటికి వెళ్లక ఆ సహోదరుడు ఫోన్ చేసి అమ్మా నిజముగా దేవుడు ఆశ్చర్యకార్యము చేశాడు. నన్ను కొట్టడానికి ఎవరూ రాలేదు. నేను భయపడు మనుష్యుల చేతికి దేవుడు నన్ను అప్పగించలేదని చెప్పి దేవుని మహిమ పరచాడు. దేవునికి స్తోత్రములు! బలవంతుడైన దేవుడు నీ శత్రువుల బారినుండి నిన్ను రక్షిస్తాడు. పాపపు ఊబినుండి, నాశనకరమగు గుంటలో నుండి జిగట గల దొంగ ఊబిలోనుండి ఆయన బలమైన చేతులతో నిన్ను నన్ను రక్షించి పరిశుద్ధాలయములో తన పరిశుద్ధ సన్నిధిలో కూర్చోబెట్టాడు. తనకు స్తోత్రరూపమగు క్రొత్త గీతమును మనకందించాడు.

278. నిత్యుడగు తండ్రి

- యెషయా 9:6

“ఎలయనగా మనకు శిశువు పుట్టెను మనకు కుమారుడు అనుగ్రహింప బడెను ఆయన భుజముమీద రాజ్యభారముండును. ఆశ్చర్యకరుడు ఆలోచనకర్త బలవంతుడైన దేవుడు నిత్యుడగు తండ్రి సమాధానకర్తయగు అధిపతి అని అతనికి పేరు పెట్టబడును.” - యెషయా 9:6

నిత్యుడగు తండ్రి అను నామము తండ్రిలేని వారికందరికి శుభవార్త. ఆయన ఎల్లప్పుడు మనకు తండ్రియై ఉన్నాడు. తండ్రిలేనివారికి, తండ్రి విడిచిపెట్టినవారికి, తండ్రి మరణించినవారికి ఆయనే తండ్రియై ఉన్నాడు. కొందరికి తండ్రి వృద్ధాప్యములో వుంటాడు. నీకు ఏ సహాయము చేయలేని స్థితిలో వుంటాడు. కాని నీవు చింతించి భయపడే అవసరము లేదు. నిత్యుడగు తండ్రి ఎల్లప్పుడు అన్ని వేళలలో నీకు తండ్రియై యున్నాడు.

శారీరకమైన తండ్రి నీవు చిన్నగా ఉన్నప్పుడు ఎత్తికుంటాడు. మోకాళ్ల మీద ఆడిస్తాడు కాని ముసలివాడైనప్పుడు మనము పెద్దవారిగా అయి బరువు పెరిగినప్పుడు వారు ఎత్తికోలేరు. నిన్ను ఎత్తికోవడానికి ఆడించడానికి వారికి శక్తి వుండదు. నిత్యుడగు తండ్రి నిన్ను ముదిమి వచ్చువరకు ఎత్తికుంటాడు. ఎందుకంటే ఆయన బలవంతుడైన దేవుడు. ఎంతమందినైనా ఆయన ఎత్తికుంటాడు. ఆయన శక్తి, బలము అపరిమితమైనవి. నిన్ను ఎత్తికొనుచు రక్షించువాడను నేనే అంటున్నాడు

నాకు మోకాళ్లు వాచి చాలా నొప్పిగా నిలబడలేక పోయినప్పుడు డాక్టర్స్ దగ్గరకు వెళితే మోకాళ్ళలో నీరు వచ్చింది. ఆపరేషన్ చేయాలని, లక్ష రూపాయలు ఖర్చు అవుతుందన్నారు. నేను ఇంటికి వచ్చి ప్రార్థించాను. దేవా లక్షరూపాయలుంటే నేను నీ సేవ చేస్తాను. డాక్టర్ కు ఇవ్వను నీవు స్వస్థపరచు యెహోవావు. నన్ను స్వస్థపరచమని ప్రార్థించాను. సాతానుడు అంటున్నాడు - ఒకవేళ నీవు నడువలేకపోతే ఏం చేస్తావని అవిస్వస్థవు

మాటలు పలుకుతున్నాడు. వెంటనే గొప్ప దేవుని నామములో సాతానును గద్దించాను. సాతానా, ఒకవేళ నేను నడువలేకపోతే నా తండ్రి నన్ను ఎత్తికుంటాడని చెప్పాను. దేవుని మహా కృపవలన మోకాళ్ల నొప్పి పూర్తిగా తగ్గిపోయింది. దేవుడే నన్ను స్వస్థపరచాడు.

నిత్యుడగు తండ్రి అని ఆయన నామము. తండ్రి అనే నామము ఎందుకు వచ్చిందంటే తండ్రి ప్రేమించునట్లు ప్రేమిస్తాడు. కాపాడుతాడు, పోషిస్తాడు. ఏ తండ్రికూడ తన పిల్లలు తినకుండ వుండాలని అనుకోదు. తాము కడుపు మాడ్చుకొనైనా సరే పిల్లల కడుపు నింపడానికి ప్రయత్నిస్తారు. అందుకే యేసుప్రభువును నమ్మిన తరువాత బీదవారుగానే ఉంటారంటే నాకు నమ్మబుద్ధి కాదు. వారిలో భక్తి సరిగా లేనందుకే, దేవుని నియమాలు అనుసరించనందుకే అలాగున పేదవారిగా పస్తు పడియుంటారనిపిస్తుంది. ఏ తండ్రికూడ తన బిడ్డలు పస్తుపడియుండటము చూడలేదు. నీతిమంతుల సంతానము విడువబడటము గాని, వారి సంతానము భిక్షమెత్తుటగాని నేను చూడలేదని దావీదు భక్తుడంటున్నాడు.

“నేను చిన్నవాడనై యుంటిని ఇప్పుడు ముసలివాడనై యున్నాను అయినను నీతిమంతులు విడువబడుట గాని వారి సంతానము భిక్షమెత్తుట గాని నేను చూచియుండలేదు. దినమెల్ల వారు దయాళురై అప్పు ఇచ్చుచుందురు వారి సంతానపువారు ఆశీర్వదింపబడుదురు.”

- కీర్తనలు 37:25,26

నిత్యుడగు తండ్రి నిన్ను ఆ విధముగా ఆశీర్వదిస్తాడు. పోషించి సంరక్షిస్తాడు. ఈ లోకములో కొందరు కసాయి తండ్రులుంటారు. పిల్లలను పోషించలేక వారి ప్రాణములు తీసేస్తారు. కాని మన నిత్యుడగు తండ్రి మనకొరకు ప్రాణము పెట్టాడు. ఆయన ప్రేమ, కనికరము, జాలిగలిగిన తండ్రి.

“తండ్రి తన కుమారులయెడల జాలిపడునట్లు యెహోవా తనయందు భయభక్తులుగలవారియెడల జాలిపడును.” - కీర్తనలు 103:13

తండ్రి స్వభావము ప్రేమించడము. ఆయన ప్రేమాస్వరూపియైన దేవుడు కృపాక్షమాపణలు గలవాడు. యేసుక్రీస్తు సిలువమరణమునుబట్టి దేవుడిని తండ్రి అని పిలిచే అర్హత పొందాము. అబ్బా, తండ్రి అని మొఱ్ఱపెడు తున్నాము. మనము దేవుని పిల్లలగుటగు అధికారమిచ్చియున్నాడు. దేవుని పిల్లలమైతే ఆయన తోడివారనులము. అందుకే మీరు నా నామములో నన్నేమి అడిగినను మీరు పొందుతారని అంటున్నాడు. ఏ యోగ్యతలేని మనకు దేవుని తండ్రి అని పిలువడానికి నిత్యుడగు తండ్రిని కలిగియుండటానికి యేసుప్రభువు మార్గమయ్యాడు. దేవునికి స్తోత్రము!

యేసుప్రభువు - లూకా సువార్త 15వ అధ్యాయములో ఒక ఉపమానము చెప్పతాడు. ఒక తండ్రికి ఇద్దరు కుమారులుంటారు. ఒక కుమారుడు దారితప్పి ఇల్లు విడిచి వెళ్లిపోయాడు. తప్పిపోయిన కుమారుని పట్ల ఆయన జాలి, ప్రేమ, కనికరము ఎంతగా వుందంటే ప్రతి దినము తప్పిపోయిన కుమారుడు తిరిగి గృహానికి రావాలని అతనిని ఎదుర్కొనడానికి చాపబడిన హస్తాలతో ఆశతో ఎదురుచూస్తున్నాడు. అది పరలోకపు తండ్రి ప్రేమకు సాదృశ్యముగా ఉంది. పరలోకపు తండ్రి పాపివైన నీకొరకు ఎదురుచూస్తున్నాడు. నీ పట్ల ఎంతో జాలి, కనికరము చూపుతున్నాడు. అందుకే నీవు నిర్మూలము కాకుండ ఈ లోకములో బ్రదుకుతున్నావు. నీవు ఆయన సత్యము తెలిసికొని రక్షింపబడి నిత్యజీవమునకు వారసుడివి కావాలని నిత్యుడగు తండ్రి ఎంతగానో కోరుతున్నాడు. ❀

దేవుని వెయ్యి వాగ్దానములు

గత సంచిక తరువాయి...

115. “అంధకారస్థలములలో ఉంచబడిన నిధులను రహస్యస్థలములలోని మరుగైన ధనమును నీ కిచ్చెదను.”

- యెషయా 45:3

“పేరుపెట్టి నిన్ను పిలిచిన ఇశ్రాయేలు దేవుడనైన యెహోవాను నేనే యని నీవు తెలిసికొనునట్లు అంధకారస్థలములలో ఉంచబడిన నిధులను రహస్యస్థలములలోని మరుగైన ధనమును నీ కిచ్చెదను.”

- యెషయా 45:3

ఇది దేవుని వాగ్దానము. ఈ వాగ్దానము దేవుని బిడ్డలకు దేవుని సేవకులకు ఇవ్వబడింది. దేవుని వాగ్దానములు దేవుని బిడ్డలకే వర్తిస్తాయి. అన్యులకు వర్తించవు. యేసుప్రభువును అంగీకరించి రక్షణమార్గములోకి వచ్చి, దేవుని మాటలు గైకొంటే దేవుని వాగ్దానములు వర్తిస్తాయి. నేను రుచికరమైన బిర్యాని వండి మొదట నా బిడ్డలకిస్తాను గాని బయట వారికివ్వను. రోడ్డుమీద వెళ్లేవారికివ్వను. ఏ తల్లి అయినా మొదట తన కడుపున పుట్టిన బిడ్డలకే పెడుతుంది. పేరు పెట్టి పిలిచి కడుపు నిండుగా వారికి కొసరి కొసరి వడ్డిస్తుంది. తల్లి ప్రేమ అలాంటిది. అలాగే రక్షింపబడిన ప్రతి దేవుని బిడ్డ యేసుక్రీస్తు సిలువరక్తముద్వారా తండ్రియైన దేవుని అబ్బా, తండ్రి అని పిలుస్తాము. పిల్లలమైతే ఆయనకు వారసులము ఆయన వాగ్దానములకు వారసులము. ప్రార్థనలో ఆయన వాగ్దానములు ఎత్తిపట్టి ప్రార్థించి పొందుతాము. దేవా, నీవు నాతో ఈ మాట సెలవిచ్చావు గదా తండ్రి అది నా జీవితములో నెరవేర్చమని ప్రార్థించాలి.

“దేవుని ఆత్మవేత ఎందరు నడిపింపబడుదురో వారందరు దేవుని కుమారులై యుందురు. ఏలయనగా మరల భయపడుటకు మీరు దాస్యపు ఆత్మను పొందలేదుగాని దత్తపుత్రాత్మను పొందితిరి. ఆ ఆత్మ కలిగినవారమై మనము - అబ్బా తండ్రి అని మొత్తం పెట్టుచున్నాము. మనము దేవుని పిల్లలమని ఆత్మ తానే మన ఆత్మతోకూడ సాక్ష్యమిచ్చుచున్నాడు. మనము పిల్లలమైతే వారసులము, అనగా దేవుని వారసులము.” - రోమా 8:14-17

“అంధకార స్థలములలో ఉంచబడిన నిధులను రహస్య స్థలములలోని మరుగైన ధనమును నీకిచ్చెదను” అని దేవుని వాగ్దానము. ఈ వాగ్దానము నా జీవితములో నెరవేరింది. ఈ వాగ్దానమంటే అందరికీ సంతోషము. పొందాలని ఆశ. కాని అది నీ జీవితములో నెరవేరాలంటే పాటించవలసిన షరతులున్నాయి. ఒకసారి ఒక పాస్టర్ గారు నన్నుడిగారు. వెయ్యి నామములంటావు, వెయ్యి వాగ్దానములంటావు. ఎలా బోధిస్తావు? ఇంతగా వాక్యము ఎలా చెప్పగలవని. వెయ్యి వాగ్దానములు బోధించడము నాకు పెద్ద కష్టమేమీ కాదు ఎందుకంటే దేవుని వాగ్దానములు నా జీవితములో అనుభవించాను. యెహోవా ఉత్తముడని రుచి చూచి తెలిసికున్నాను. ఆవకాయపచ్చడి రుచి చూసినవారికి దానిని వివరించడము కష్టమేమీ కాదు. దేవుని వాగ్దానములు అనుభవపూర్వకముగా తెలిసికొనిన నాకు వివరించడము కష్టమేమీకాదు.

“అంధకార స్థలములలో ఉంచబడిన నిధులను రహస్య స్థలములలోని మరుగైన ధనమును నీకిచ్చెదను” అని దేవుని వాగ్దానము. ఈ వాగ్దానము చదువగానే అందరికీ సంతోషము. ఈ వాగ్దానము కావాలని ఆశిస్తారు. ఎందుకంటే ప్రతి ఒక్కరికి డబ్బు కావాలి. ఎందుకంటే అందరు ఆర్థిక

ఇబ్బందులు ఎదుర్కొంటారు. ఆయన అంధకార స్థలములలో ఉంచబడిన నిధులను, రహస్య స్థలములలోని మరుగైన ధనమును ఇస్తాడు. ఎందుకంటే ఆయన నామము శ్రీమంతుడు. ఆయన శ్రీమంతుడు కాబట్టి శ్రీమంతుని పిల్లలు శ్రీమంతులుగానే యుండాలని ఆయన ఆశిస్తాడు. శ్రీమంతుడైన దేవుని పిల్లలు చినిగిపోయిన దుస్తులు ధరిస్తారా? అనాథలు పేదలగా ఉంటారా? పులి కడుపున పులి పిల్లలే పుడతాయి కాని పిల్లి పిల్లలు పుడతాయా? మన తండ్రి శ్రీమంతుడయితే మనము కూడా శ్రీమంతులమే. నీ ఆత్మ వర్ధిల్లుచున్న ప్రకారము నీవు అన్ని విషయములలో వర్ధిల్లాలని దేవుడు కోరుకుంటున్నాడు. “ప్రియుడా, నీ ఆత్మ వర్ధిల్లుచున్న ప్రకారము నీవు అన్ని విషయములలోను వర్ధిల్లుచు సౌఖ్యముగా ఉండవలెనని ప్రార్థించుచున్నాను.”

- 3 యోహాను 2

ఈ రోజున నీవు అప్పుల బాధలో ఉన్నావు, దారిద్ర్యము అనుభవిస్తున్నావు, యిరుకున పడియున్నావు. పస్తుపడి యున్నావంటే తప్పు నీదే. శ్రీమంతుడైన దేవునిది కాదని గ్రహించాలి. నీ జీవితములో సరియైన క్రమము లేదు. ఎక్కడో ఏదో తప్పుచేశావు. ఆ తప్పుకు తగిన ఫలితము ఇప్పుడు అనుభవిస్తున్నావు. భూమిలో కాకరకాయ విత్తనములు విత్తి సొరచెట్టు కావాలంటే వస్తుందా? మోసపోకుడి, దేవుడు వెక్కిరింపబడడు. మనుష్యుడు ఏది విత్తుతాడో అదే పంట కోస్తాడు. నీవు దైవభయం కలిగి దేవుని నియమములలో నడుచుకుంటే నీ ఆత్మ వర్ధిల్లుచున్న ప్రకారము నీవు అన్ని విషయములలో వర్ధిల్లుతావు. వాగ్దానములు నీ జీవితములో నెరవేరుతాయని నమ్మి వాటిని స్వతంత్రించుకోవాలి. అప్పుడు సాతాను ఓడిపోతాడు.

ఆర్థిక ఇబ్బందులలో ఉండేవారికి ఈ వాగ్దానము ఎంతో సంతోషము కలుగజేస్తుంది. ప్రార్థన చేసి పొందాలి. అందరికీ డబ్బు అవసరమే. కాని కొందరికి ఉన్న పాటున గొప్పవారైపోవాలని ఆశ. నడమంత్రపు సిరి కావాలని ఆశిస్తారు. ఉన్నపాటున గొప్పవారైపోవాలని, ఏదో లక్ష్మీ లాటరీ తగిలి లక్షాధికారి అయిపోవాలని ఆశిస్తారు. కాని ఇది దేవుని పద్ధతి కానేకాదు. నీవేదో Short cut లో గొప్పవాడివి కావాలని ఎప్పుడూ ప్రయత్నించకు. Don't go through a crooked way and you will be cut down అని అంటారు. ఇలాంటివారు నా దగ్గరకు వస్తే వెంటనే గద్దిస్తాను. వారికి కోపము వచ్చినా సరే ఇది దేవుని క్రమము కాదు అక్రమమని ముఖము మీదే చెప్పేస్తాను. దేవుని నియమములలో నడచుకుంటే ఆయన తప్పకుండా నిన్ను హెచ్చిస్తాడు. నీవు ధనవంతుడవు కావాలని ధనముమీద దృష్టి నిలిపితే అది నీ దగ్గరనుండి వెడలిపోతుంది.

“ఐశ్వర్యము పొంద ప్రయాసపడకుము నీకు అట్టి అభిప్రాయము కలిగినను దాని విడిచిపెట్టుము. నీవు దానిమీద దృష్టి నిలిపినతోడనే అది లేకపోవును నిశ్చయముగా అది రెక్కలు ధరించి యెగిరిపోవును పక్షిరాజు ఆకాశమునకు ఎగిరిపోవునట్లు అది ఎగిరిపోవును.”

- సామెతలు 23:4,5

నీవు ధనవంతుడవు కావాలని ధనముమీద నీ దృష్టి నిలుపకుండా, దేవుడే నీ ధనముగా ఎంచుకొని, దేవునిమీద నీ దృష్టి నిలిపినప్పుడు ధనము నీ దగ్గరకు వస్తుంది. దేవుడు తగినకాలమందు మిమ్మును హెచ్చిస్తాడు. అంధకార స్థలములలో ఉంచబడిన నిధులను రహస్య స్థలములలోని మరుగైన ధనమును నీకిస్తాడు. అప్పగింపుమని

ఉత్తరదిక్కునకు బిగబట్ట వద్దని దక్షిణ దిక్కునకు ఆజ్ఞాపిస్తాడు. తన బిడ్డల అవసరములు తీర్చడానికి ఆయన భూమియొక్క దిక్కులకు ఆజ్ఞాపిస్తాడు. దేవునికి స్తోత్రము. హల్లెలూయ.

“అప్పగింపుమని ఉత్తరదిక్కునకు ఆజ్ఞ ఇచ్చెదను బిగబట్టవద్దని దక్షిణ దిక్కునకు ఆజ్ఞ ఇచ్చెదను.” - యెషయా 43:6

గొప్పదేవుడు మనకు ఉన్నాడు. గొప్ప వాగ్దానములు మనకు అనుగ్రహింపబడియున్నవి. దేవుడి నియమములలో నడచుకుంటూ, నీతి ప్రవర్తన కలిగి న్యాయముగా నడుచుకుంటున్నట్లైతే, పాపాత్ములు ప్రయాసపడి పోగుచేసిన ధనమును నీతిమంతులకిస్తాడు.

“అయితే దైవదృష్టికి ఇప్పుడగువాని కిచ్చుటకై ప్రయాసపడి పోగుచేయు పనిని ఆయన పాపాత్మునికి నిర్ణయించును.” - ప్రసంగి 2:26

పాపాత్ములు ప్రయాసపడి ధనము కూడబెడతారు. కాని నీతిమంతులు అనుభవించడానికి దానిని పోగుచేస్తారు. కొందరు తొందరగా ధనవంతులు కావాలని లంచము తీసికంటారు. లంచము తీసికోవడము నీకు, నీ ఇంటివారికి శాపము కీడు తీసికొనివస్తుంది. మోసము చేసి తెచ్చుకున్న డబ్బు మొదట చాలా ఇంపుగా ఉంటుంది. కాని పిమ్మట నీ నోరు మంటితో నింపబడుతుంది. జాగ్రత్త!

“మోసము చేసి తెచ్చుకొన్న ఆహారము మనుష్యులకు బహు ఇంపుగా ఉండును పిమ్మట వాని నోరు మంటితో నింపబడును.”

- సామెతలు 20:17

డబ్బు సంపాదించడానికి వంకర టింకర మార్గములలో వెళుతూ అక్రమముగా డబ్బు సంపాదిస్తున్నావా అది నీకు శాపగ్రస్తమయిపోతుంది. పాపమనే కుప్పు నిన్ను వదిలిపోదు. నీ అనారోగ్యము నిన్ను వదలదు. నీ యింటినుండి కీడు తొలగిపోదు. నీది కాని డబ్బు నీవు ముట్టుకోకూడదు. మీ చెమటకానిది నీ ఇంటికి రాకూడదు. పరుల సొమ్ము ఒక్క పైసా కూడా ఆశించకూడదు. యు.పి.ఎఫ్. సంఘమునకు వచ్చే వారు పవిత్రమైన ప్రవర్తన కలిగియుండాలి. ఆయన అగ్నిజ్వాలలవంటి నేత్రములుకలవాడు. ఆయన కన్నులకు మరుగైనది ఏదీ ఉండదు. మనుష్యుల కన్నులు కప్పగలవేమోగాని దేవుని కన్నులు కప్పలేవు. నీతిప్రవర్తన కలిగి దేవుని నియమములలో నడుచుకుంటే దేవుడు నిన్ను క్రమ క్రమముగా ఆశీర్వదించి అభివృద్ధి చేస్తాడు. ఆయన మహిమైశ్వర్యములలోనుండి నీ ప్రతి అవసరము తీర్చుతాడు. దేవునికి స్తోత్రము!

నేను బ్యాంక్ ఉద్యోగమునుండి వి.ఆర్.ఎస్ తీసికొని పూర్తికాల సేవకు వచ్చినప్పుడు నిరుత్సాహకరమైన మాటలతో క్రుంగజేశారు. మంచి ఉద్యోగము, మంచి జీతము ఎందుకు వదిలిపెట్టారు. ఉద్యోగముంటే జీతము వస్తుంది. ఎవరి ముందు చేయి చాపాల్సిన అవసరముండదు. సేవలో ఎన్నో ఖర్చులుంటాయి. మీరేమో ఎవ్వరిని డబ్బులు అడగరు. చందా కూడ పట్టరు. ఇప్పుడెలాగని ప్రశ్నించారు. వారితో విశ్వాసముతో చెప్పాను. దేవుడు నమ్మదగినవాడు. నాకు స్టేట్ బ్యాంక్ ఆఫ్ హెవెన్లో అంటే పరలోకపు బ్యాంక్లో అకౌంట్ ఉంది. మా (ఎండీ) మనేజింగ్ డైరెక్టర్ దేవుడే. ఆయన సంతకము చేసిన బ్లాంక్ చెక్స్ నా దగ్గర ఉన్నాయి. నాకు అవసరమునప్పుడు నాకు ఎంత కావాలంటే అంత మొత్తము చెక్మీద వ్రాయగానే ఆ మొత్తము దేవుడు నాకిస్తాడు. నేను మహోన్నతుడైన దేవుని సేవిస్తున్నాను. నాకు కొడువ ఉండదని చెప్పాను. 26 సంవత్సరములుగా దేవుడు విశ్వాసముద్వారా పరిచర్యలోని ప్రతి అవసరత తీర్చుతున్నాడు. నాకేమైనా అవసరముంటే శ్రీమంతుడైన దేవుని సన్నిధిలో మోకరించి ప్రార్థన చేస్తాను. ఆయన అప్పగింపుమని ఉత్తరదిక్కునకు బిగబట్టవద్దని దక్షిణ దిక్కునకు ఆజ్ఞాపించి నా అవసరతలు తీర్చేస్తాడు. ఏలీయాకు కాకితో

ఆహారమును పంపిన దేవుడు సేవలో అవసరములు తీర్చడానికి ఎవరినో ప్రేరేపిస్తాడు. సేవాజీవితములో ఇలాంటి అనుభవములు కోకోల్లలు. ఒకరోజు పదివేల రూపాయల బిల్ కట్టాలి. దేవుని సన్నిధిలో మోకరించి ప్రార్థించాను. సాయంత్రంలోగా ఒక సహోదరి 11,000 రూపాయలు తెచ్చి ఇచ్చింది. ఆమె బంగారు ఆభరణములు చేయించుకోవాలని కూడబెట్టింది. కాని దేవుడు ఆమెతో మాట్లాడి ఆ డబ్బు సేవకిచ్చేలా ప్రేరేపించాడు. ఇది ఒక సంఘటన మాత్రమే. ఇలాంటి సంఘటనలు నా సేవా జీవితములో ఎన్నో ఉన్నాయి. ఆయన అంధకార స్థలములలో ఉంచబడిన నిధులను రహస్య స్థలములలోని మరుగైన ధనమును నీకిస్తాడు. దేవునికి స్తోత్రము. హల్లెలూయ!

నీవు దేవుని మార్గములలో నడుచుకుంటే పవిత్రమైన ప్రవర్తన కలిగి జీవిస్తే సహాయం చేసేవారు నీయొద్దకు వస్తారు. నీకు సహాయము చేయడానికి నీ అవసరములు తీర్చడానికి భూమియొక్క దిక్కులన్నిటికి ఆజ్ఞ ఇస్తాడు అంధకారస్థలములలో ఉంచబడిన నిధులను రహస్య స్థలములలో మరుగైయున్న ధనమును నీకిస్తాడు. దశమ భాగము దేవుని సొమ్ము. దశమ భాగము దేవునికిస్తే ఆయన ఆకాశపు వాకిండ్లు విప్పి నిన్ను దీవిస్తానని వాగ్దానమిచ్చాడు. కొందరు దేవుని సొమ్ము దేవుని కివ్వకుండా అదికూడ దాచుకొని గొప్పవారు కావాలనుకుంటారు. కాని అట్టివారి సంపాదన చిల్లబడ్డ సంచితో వేసినట్లయిపోతుంది. ఎంత సంపాదించినా ఎప్పుడూ ఆర్థిక ఇబ్బందులే. దేవుని సొమ్ము దొంగిలిస్తే అది శాపగ్రస్తము. నీ యింటి నుండి దారిద్ర్యము తొలగిపోదు. నీవు ఆర్థికముగా పైకి రావాలి, అభివృద్ధి చెందాలంటే దశమ భాగము దేవునికివ్వాలి.

మా నాన్నగారు కేరళ రాష్ట్రమునుండి దేవుని సేవ నిమిత్తమై సమస్తమును విడిచిపెట్టి ఆంధ్ర రాష్ట్రమునకు వచ్చాడు. ఆయన ఏనాడూ కూడ డబ్బు దాచిపెట్టలేదు. అంతా సేవలోనే ఖర్చుచేసేవాడు. మేము ఐదుగురు సంతానము. మా పేరుమీద ఒక్క రూపాయికూడా బ్యాంక్లో వేయలేదు. ఆయన సంపాదనంతా పరలోకపు బ్యాంక్లోనే డిపాజిట్ చేశాడు. దేవుని పిలుపునకు విధేయుడై దేవుని నమ్మకముగా సేవించాడు. పవిత్రమైన జీవితము జీవించాడు. దేవుడే తన బిడ్డలను దీవిస్తాడని నమ్మాడు. ఆయన నమ్మిలుట్టే ఐదుగురు సంతానమును దేవుడు ఆశీర్వదించాడు. మా తండ్రిగారు పస్తులుండి దేవుని సేవించాడు కాని ఈ రోజు పదిమందికి పెట్టేరితిగా దేవుడు మమ్మును దీవించాడు. దేవునికి స్తోత్రము. గొప్ప దేవుడు. నమ్మదగిన దేవుడు. నేను బ్యాంక్ ఉద్యోగము వదిలి పూర్తికాలము దేవుని సేవ చేస్తున్నాను. దేవుడు నన్నెంతగా ఆశీర్వదించాడంటే అనేకులకు జీతము ఇచ్చేలాగున ఆశీర్వదించాడు. యు.పి.ఎఫ్. సంఘసేవలో అనేకులు తోడ్పడు తున్నారు. ఆఫీస్ స్టాఫ్, వాలంటీర్స్, ప్రేయర్ వారియర్స్, ఇంగ్లీష్, తెలుగు క్వయర్ ఇలాగు అనేక విభాగములలో అనేకులు పనిచేస్తున్నారు. వారి కందరికి ఆర్థికముగా సహాయమందించులాగున దేవుడు ఆశీర్వదించాడు. నేనెప్పుడూ ఖర్చు గురించి ఆలోచించను. శ్రీమంతుడైన దేవుని తట్టు చూస్తాను. ఆయన వెంట వెంటనే నాకు సహాయము చేస్తాడు. దేవునికి స్తోత్రము! హల్లెలూయ! **“పేరు పెట్టి నిన్ను పిలిచిన ఇశ్రాయేలు దేవుడైన యెహోవాను నేనే యని నీవు తెలిసికొనునట్లు అంధకార స్థలములో ఉంచబడిన నిధులను రహస్య స్థలములలోని మరుగైన ధనమును నీ కిచ్చెదను.”** అను వాగ్దానము నా జీవితములో పరిచర్యలో నెరవేరింది. దేవుని వాగ్దానములు నమ్మదగినవి. విశ్వాసముద్వారా ప్రార్థనద్వారా పొందాలి. నీలో నమ్మకత్వముంటే పరలోకరాజ్యపు తాళపుచెప్పు నీ కనుగ్రహిస్తాడు. అంధకారస్థలములలో ఉంచబడిన నిధులను, రహస్య స్థలములలో మరుగైన ధనమును నీకనుగ్రహిస్తాడు. దేవునికి స్తోత్రములు. ❀

దేవుని వెయ్యి ఆదేశములు

141. “ఆత్మను ఆర్పకుడి.”

- 1 థెస్స. 5:19

పరిశుద్ధాత్మ అంటే అగ్ని. దాన్ని ఆర్పివేయొద్దు. ఇది ఎల్లప్పుడు మండుతూ ఉండాలి. నీలో ప్రార్థన జీవితం లేకుంటే ఈ అగ్ని ఆరిపోతుంది. దేవుని వాక్యము చదవకుంటే, సహవాసములో ఉండకుంటే, మందిరమునకు సక్రమంగా రాకుంటే హృదయంలో పాపమును లక్ష్యము చేస్తే, కృతజ్ఞతలేని జీవితముంటే ఈ మంట ఆరిపోతుంది. కావున నీవు ఈ మంటను ఆర్పవద్దు. ఆత్మ చల్లబడితే నిర్దిష్టమైపోతావు. జీవించుచున్నావనే పేరు కలిగిఉంటావు గాని జీవచ్ఛవంలా ఉంటావు. అప్పుడు నీవలన దేవునికి మహిమ రాదు, మనుష్యులకు ఏ ప్రయోజనం ఉండదు. కావున నీలో ఉన్న పరిశుద్ధాత్మను నిర్లక్ష్యం చేయక పోషిస్తూ ఉండాలి. ప్రార్థిస్తూ అగ్నికి ఆజ్యం పోసినట్లు దాన్ని రగిలించాలి. నీలో ఉన్న వరమును అలక్ష్యం చేయవద్దు. ప్రార్థన, వాక్యం, రొట్టెవిరవడం, మందిరానికి రావడం, సహవాసం, దైవకార్యాలు చేయడం, పాపానికి దూరంగా ఉండడం, కృతజ్ఞతాస్తుతులు చెల్లించడం, పాటలు పాడడం, దేవుని మహిమపరచడం ఇవన్నీ ఆత్మకార్యాలు. కావున నీవు ఆత్మను, ఆత్మకార్యములను ఆర్పవద్దు.

142. “మీరు ఆత్మసంబంధమైన వరముల

విషయమై ఆసక్తిగలవారు గనుక

సంఘమునకు క్షేమాభివృద్ధి కలుగునిమిత్తము

అవి మీకు విస్తరించునట్లు ప్రయత్నము

చేయండి.”

- 1 కొరింథీ 14:12

ఆత్మవరములతో నింపబడాలని అందరికీ ఆశ. నన్ను ఫలములతో నింపు, ఈ నవరుచులు నాలో కనబడాలనే ప్రార్థన కన్నా వరాలు కావాలని ప్రార్థించడమునే నేను విశ్వాసులో గమనించాను. కాని దేవుడు మీలో ఫలం ఉందా? అని చూస్తుంటాడు. వరములతో పాటు ప్రేమ అనే ఫలం, దాని నవరుచులు నీలో విస్తరించాలి.

“ఆత్మఫలమేమనగా, ప్రేమ, సంతోషము, సమాధానము, దీర్ఘ శాంతము, దయాళుత్వము, మంచితనము, విశ్వాసము, సాత్వికము, ఆశానిగ్రహము.” - గలతీ 5:22. ఇవన్నీ నీకు అవసరము. ఆత్మసంబంధమైన వరములను ఆపేక్షిస్తున్నావు గాని అవన్నీ ప్రేమతో మిళితమై ఉండాలి. ప్రేమలేకపోతే అంతా వ్యర్థము. నీకు దేవుడిచ్చిన వరాన్ని సంఘ క్షేమాభివృద్ధినిమిత్తం వాడాలి. కొందరు పరిశుద్ధాత్మను అడుగుతారు కాని ఎందునిమిత్తమో వారికే తెలియదు. పరిశుద్ధాత్మతో నింపబడి భాషలతో మాట్లాడినప్పుడు ఇతరులకంటే ఎక్కువ గౌరవం లభిస్తుందనా? నీ భక్తి ఎక్కువని అంచనా వేయుటకా? దీనికి కీర్తనకారుడు చక్కని జవాబు నిస్తున్నాడు. “నీ సన్నిధిలోనుండి నన్ను త్రోసివేయకుము నీ పరిశుద్ధాత్మను నాయొద్దనుండి తీసివేయకుము. నీ రక్షణానందము నాకు మరల పుట్టించుము సమ్మతిగల మనస్సు కలుగజేసి నన్ను ధృఢపరచుము. అప్పుడు అతిక్రమము చేయువారికి నీ త్రోవలను బోధించెదను పాపులును నీ తట్టు తిరుగుదురు.” - కీర్తనలు 51:11-13. పాపులను రక్షణ మార్గములోనికి నడిపించడానికి, దేవుని కార్యాలు చేయడానికి, సంఘాన్ని కట్టడానికి, సంఘ క్షేమాభివృద్ధికొరకు ఆత్మవరములు విస్తరించునట్లు ప్రయత్నించాలి. రోగులకొరకు ప్రార్థించినప్పుడు వారు విడుదల పొందాలి. అధ్యుతాలు, స్వస్థతక్రియలు జరగాలి. బలహీనులు బలపరచబడాలి. దయ్యములు వదలిపోవాలి. పిరికివారు ధైర్యము పొందాలి. సంఘక్షేమాభివృద్ధి నిమిత్తం

మీలో ఆత్మవరములు విస్తరించాలి. సంఘక్షేమాభివృద్ధి నిమిత్తం, అన్యజనులయెదుట మర్యాద, ఆరాధన క్రమం, ప్రార్థన, పాటలు, వాక్య పరిచర్య సక్రమంగా ఉండుటకు ఆత్మవరములు కలిగి విస్తరించాలి.

143. “అర్థము చెప్పవాడు లేనియెడల అతడు సంఘములో మౌనముగా ఉండవలెను గాని, తనతోను దేవునితోను మాటలాడుకొనవచ్చును.”

- 1 కొరింథీ 14:28

భాషలో మాట్లాడేవాడు దేవునితో మాట్లాడుతుంటాడు. భాషలు మాట్లాడేవారు సంఘంలో గట్టిగా మాట్లాడితే అన్యులు వారికి మతిచెడిందని అనుకుంటారు. ఎందుకంటే వారికి భాషలు, పరిశుద్ధాత్మవరములు అంటే తెలియదు. అర్థము చెప్పేవారు ప్రక్కనుంటే గట్టిగా మాట్లాడాలి లేనిచో మౌనంగా ఉండాలని సంఘ క్రమంకొరకు పౌలు చెబుతున్నాడు. భాషలు మాట్లాడేవారు బయటకు వినిపించకుండ మౌనంగాకూడా మాట్లాడుకోవచ్చు. దేవుడు నాకు భాషల్లో మాట్లాడే అనుభవమును అనుగ్రహించాడు. ఏకాంతంగా ఉన్నప్పుడు భాషల్లో మాట్లాడుతూ దేవునిలో ఆనందిస్తాను. భాషల అర్థంకూడా దేవుడు నాకు బయల్పరుస్తుంటాడు. కాని సంఘంలో ఉన్నప్పుడు క్రమం పాటించుటకు పౌలు చెప్పిన వాటిని మనం అనుసరించాలి. దేవుడు సంఘంపై తన ఆత్మను కుమ్మరించినప్పుడు ఒకరు భాషల్లో మాట్లాడుతుంటే అర్థం చెప్పేవారుంటే సంఘము దీవింపబడుతుంది. అప్పుడు అన్యులైనా, విశ్వాసులైనా ఆ భాషలయొక్క అర్థము తెలిసికొని దేవుని మహిమపరుస్తారు. దానిద్వారా అందరూ క్రమాన్ని నేర్చుకుంటారు. “నేను మీయందరికంటే ఎక్కువగా భాషలతో మాటలాడుచున్నాను; అందుకు దేవుని స్తుతించెదను. అయినను సంఘములో భాషతో పదివేల మాటలు పలుకుటకంటే, ఇతరులకు బోధకలుగునట్లు నా మనస్సుతో అయిదు మాటలు పలుకుట మేలు. సహోదరులారా, మీరు బుద్ధివిషయమై పసిపిల్లలు కాక దుష్టత్వము విషయమై శిశువులుగా ఉండుడి; బుద్ధివిషయమై పెద్దవారలై యుండుడి.” - 1 కొరింథీ 14:18-20

కొరింథీ సంఘములో ఆత్మగర్వముతో ఉన్నవారితో పౌలు ఈలాగు మాట్లాడుతున్నాడు. ఇతరులకు అర్థం కాని 10 వేల భాషల్లో మాట్లాడుట కంటే అర్థమయ్యేరీతిగా 5 మాటలు మాట్లాడుటం మేలు అని చెబుతున్నాడు. పరిశుద్ధాత్మశక్తిని నీవు చక్కగా అర్థం చేసికోవాలి. ఆత్మదేవుడు ప్రతి విశ్వాసిని సర్వసత్యములోనికి నడిపించగలడు.

144. “భాషలతో మాటలాడుట ఆటంకపరచకుడి గాని, సమస్తమును మర్యాదగాను క్రమముగాను జరుగనియ్యుడి.”

- 1 కొరింథీ 14:40

భాషలతో మాట్లాడేవారిని అణచివేయాలని పౌలు భక్తుని ఉద్దేశము కాదు. ఏది జరిగినా సమస్తం మర్యాదగా, క్రమంగా జరగాలని ఆదేశిస్తున్నాడు. “ప్రవక్తల ఆత్మలు ప్రవక్తల స్వాధీనములో ఉన్నవి. ఆలాగే పరిశుద్ధుల సంఘము లన్నిటిలో దేవుడు సమాధానమునకే కర్త గాని అల్లరికి కర్త కాడు.” - 1 కొరింథీ 14:32,33. కావున మనము పరిశుద్ధాత్మ అనే వరమును అడిగి పొందాలి. మీరు చెడ్డవారైయుండియు మీ బిడ్డలకు మంచి ఈవులను ఇయ్యనేరిగియుండగా పరలోకమందున్న మీ తండ్రి తన్ను అడుగువారికి పరిశుద్ధాత్మను ఎంతో నిశ్చయంగా అనుగ్రహిస్తాడని

ప్రభువు చెప్పాడు. “అటువలె మీరును అడుగుడి, మీ కియ్యబడును; వెదకుడి, మీకు దొరకును, తట్టుడి, మీకు తీయబడును. అడుగు ప్రతివానికియ్యబడును, వెదకువానికి దొరకును, తట్టువానికి తీయబడునని మీతో చెప్పుచున్నాను.” - లూకా 11:9-10. అలాగు మీరు ప్రార్థించి వరములు పొంది సమస్తము మర్యాదగా, క్రమముగా జరుగునట్లు వాటిని విస్తరింపజేయండి.

145. “మీరు సర్వలోకమునకు వెళ్లి సర్వసృష్టికి సువార్తను ప్రకటించుడి.”

- మార్కు 16:15

యేసు ప్రభువు సశించినదానిని వెదకి రక్షించుటకు ఈ లోకమునకు వచ్చాడనేది సువార్త. ప్రతి విశ్వాసి సర్వలోకమునకు వెళ్లి నశించుచున్న ప్రజలకు ఈ శుభవార్తను అందించాలి. యేసుప్రభువు జననము, జీవితము, మరణము, పునరుత్థానము, ఆరోహణము, నిత్యజీవము, రెండవరాకడను గూర్చి ఇతరులకు తెలియజేయాలి. యేసుప్రభువు పాపలకొరకు ప్రాణం పెట్టాడని, పాపి తన పాపములకొరకు చనిపోయే అవసరం లేదని, నరకపాత్రుడయ్యే అవసరత లేదని, పాపములు ఒప్పుకొని పశ్చాత్తాపపడితే ప్రభువు ఆ పాపిని క్షమించి తన రక్షణతో కడిగి పవిత్రముచేసి రక్షణ భాగ్యము ఇస్తాడని, నిత్యజీవానికి నడిపిస్తాడని, పరలోక భాగ్యమును అనుభవించవచ్చునే శుభవార్తను ప్రతి ఒక్కరికి అందించే బాధ్యతను ప్రతి విశ్వాసి కలిగియున్నాడు. సర్వాంగకవచములో -విశ్వాసి పాదములకు సమాధాన సువార్తవలననైన సిద్ధమనస్సనే జోడు తొడుగుకొనవలెనని చెప్పబడింది. ఈ సమాధాన సువార్తను సమయమందును అసమయ మందును ప్రకటించాలి. ప్రతిరోజు - ప్రభువా, నేను అనేక స్థలములో నీ సువార్తను ప్రకటించునట్లుగా నడిపించుమని ప్రార్థించాలి. మీరు ఈ లోకమునకు వెలుగై యున్నారని చెప్పాడు. ఈ వెలుగు అందుకున్న ప్రతి విశ్వాసి ప్రభువుయొక్క రక్షణ సువార్తను ప్రకటించే బాధ్యత కలిగియున్నాడు. ఫలింపని ప్రతి చెట్టు మొదలున గొడ్డలి పడును పెట్టబడి యుంది. నీవు ఫలించాలంటే మొదట నీవు అందుకున్న వెలుగును ఇతరులకు తెలియజేయాలి. ప్రభువును గురించి తెలియని వారియొద్దకు వెళ్లి నీవు ప్రభువుయొక్క మహిమను, ఈ శుభవర్తమానమును ప్రకటించాలి.

146. “మీరు వెళ్లి, సమస్త జనులను శిష్యులనుగా చేయుడి.”

- మత్తయి 28:19

సర్వలోకమునకు వెళ్లి సర్వసృష్టికి సువార్త ప్రకటించడం మాత్రము కాక, సమస్త జనులను శిష్యులనుగా చేయమని చెబుతున్నాడు. ఇది ఎలా సాధ్యం? అంటే “పరలోకమందును భూమిమీదను నాకు సర్వాధికారము ఇయ్యబడియున్నది.” - మత్తయి 28:18. సర్వాధికారియైన ప్రభువు మీకు ఎల్లవేళలా తోడైయుంటాడు. “ఇదిగో నేను యుగసమాప్తి వరకు సదాకాలము మీతోకూడ ఉన్నానని వారితో చెప్పెను.” - మత్తయి 28:20. సువార్త ప్రకటించడానికి ధైర్యం కావాలి. పిరికితనంతో సువార్త ప్రకటించలేవు. నీవు యేసుప్రభువు సువార్తను ఇతరులకు అందించడానికి తెగించాలి. వెనుకంజ వేయకూడదు. ప్రభువు నీలో ఉంటే నీవు ధైర్యంగా సువార్త చాటిస్తావు. భయపడవద్దు, సర్వలోకమునకు వెళ్లి సువార్త చాటించుడి, సమస్త జనులను శిష్యులనుగా చేయండి, నేను సదాకాలం మీకు తోడుగా ఉంటాననేది కేవలం దేవునిచే ఏర్పరచబడి దేవుని పిలుపు పొంది సేవచేసేవారికే పరిమితము కాదు. ప్రతి విశ్వాసి పొందవలసిన ఆదేశం. ప్రతి విశ్వాసి దేవుని సేవించాలి, చీకటిలో ఉండేవారికి దేవుని వెలుగును ప్రకటించాలి. మరణచ్చాయలో ఉండేవారు గొప్ప వెలుగు చూడాలి. దేవుడు

ప్రతి ఒక్కరిని వాడుకుంటాడని ఈ ఆదేశంద్వారా హెచ్చరింపబడుతున్నాము. భయపడే అవసరం లేదు. సర్వాధికారియైన ప్రభువు మనకు తోడైయున్నాడు. నేను యుగసమాప్తివరకు సదాకాలం నీకు తోడైయుంటానన్నాడు. నీవు వెళ్లు, నీతోకూడ నేను వస్తానని చెప్పాడు. ఈ మాటలవలన ధైర్యము పొందే నేను సేవ చేస్తున్నాను. గతింపని, నమ్మదగిన ప్రభువు మాటలను నమ్ముకున్నాను గనుక ధైర్యంగా నిలబడగలుగుతున్నాను. సర్వాధికారి ఎల్లప్పుడు నాకు తోడైయుండి నన్ను నడిపిస్తాడని పరిశుద్ధాత్మద్వారా ధైర్యాన్ని పొందాను. ఈ రక్షణ భాగ్యము కొందరికే చెందినది కాదు. ఒక కులానికి, మతానికి, గుంపుకు, తెగకు చెందినది కాదు. సమస్త జనులను శిష్యులనుగా చేయమన్నాడు. ఏ వంశము, తెగ, జాతి, భాష, రంగు, కులం, మత భేదము లేకుండా సార్వత్రికమైన ఈ భాగ్యము ప్రతి ఒక్కరు అందుకోవాలని ప్రభువు కోరుతున్నాడు. ‘ప్రయాసపడి భారము మోసికొనుచున్న సమస్త జనులారా, నా యొద్దకు రండి. మీకు విశ్రాంతినిస్తాను’ అని సార్వత్రికమైన ఆహ్వానము ఇస్తున్నాడు. యేసుప్రభువు కొందరికే కాదు, అందరికీ ప్రభువు. కావున సమస్త జనులకు ఈ సువార్త ప్రకటించాలి. ఆయన సర్వలోకానికి రక్షకుడైయున్నాడు. అన్యజనులకుకూడా ఆయనే దేవుడు. ఆయన సర్వమానవాళికొరకు తన రక్షాన్ని చిందించాడు. ఆయన ప్రాణాన్ని ప్రతి ఒక్కరికొరకు బలిగా అర్పించాడు. కాబట్టి ఏ పక్షపాతం లేకుండా సమస్త జనులను శిష్యులనుగా చేయాలి, అందరికీ సువార్త అందిస్తూ ఉండాలి.

147. “తండ్రియొక్కయు కుమారునియొక్కయు పరిశుద్ధాత్మయొక్కయు నామములోనికి వారికి బాప్తిస్మమియ్యుడి.”

- మత్తయి 28:19

తండ్రి, కుమారుడు, పరిశుద్ధాత్మయొక్క నామములో బాప్తిస్మ మియ్యమని ప్రభువు తన శిష్యులకు చెబుతున్నాడు. సువార్తను చాటించి శిష్యులనుగా చేసిన తర్వాత వారికి తండ్రి, కుమారు, పరిశుద్ధాత్మ నామములో బాప్తిస్మమియ్యాలి. తండ్రి, కుమారు, పరిశుద్ధాత్మ అనే ఒకే నామములో బాప్తిస్మమియ్యాలని ఏకవచనంలో చెప్పబడియుంది. ఈ ముగ్గురు వ్యక్తులు ముగ్గురు దేవుళ్లు కాదు. ఇది త్రిత్వం. ఒకే నామంలో ముగ్గురు వ్యక్తులను గమనిస్తున్నాము. అంటే తండ్రియైన దేవుని ప్రేమ, యేసుక్రీస్తు కృప, పరిశుద్ధాత్ముని సహవాసం ఎల్లప్పుడు విశ్వాసికి తోడైయుంటుంది. యేసుక్రీస్తు రక్షకుడని విశ్వసించి ప్రభువని నోటితో ఒప్పుకొనడంద్వారా రక్షింపబడుతామని వాక్యంలో ఉంది. అయితే బాప్తిస్మం ఎందుకు తీసికోవాలి? “నమ్మి బాప్తిస్మము పొందినవాడు రక్షింపబడును; నమ్మని వానికి శిక్ష విధింపబడును. నమ్మినవారివలన ఈ సూచకక్రియలు కనబడును; ఏవనగా, నా నామమున దయ్యములను వెళ్లగొట్టుదురు; క్రొత్త భాషలు మాటలాడుదురు, పాములను ఎత్తి పట్టుకొందురు, మరణ కరమైనదేది త్రాగినను అది వారికి హాని చేయదు, రోగులమీద చేతులుంచినప్పుడు వారు స్వస్థత నొందుదురని వారితో చెప్పెను.”

- మార్కు 16:16-18

చాలా జాగ్రత్తగా గమనిస్తే నమ్మి బాప్తిస్మం పొందినవాడు రక్షింపబడతాడని ఉంది. ఒక వ్యక్తి పాపక్షమాపణ పొంది యేసు ప్రభువును రక్షకునిగా స్వీకరించిన తర్వాత తన విశ్వాసమును బాప్త్యంగా ప్రకటించడానికి నీటిమూలముగా బాప్తిస్మం తీసికోవాలి. యేసుప్రభువుయొక్క మరణ, పునరుత్థానముల్లో పాలుపొందాలి. ఆయనకు సాక్షిగా ఉండుటకు నీటిమునిగి బాప్తిస్మం తీసికోవాలి. అలాగు నమ్మి రక్షణ పొందిన ప్రతివారు తండ్రి, కుమారు, పరిశుద్ధాత్మ నామములో బాప్తిస్మం తీసికోవాలి. ☪

దేవుడు చేసిన అద్భుతకార్యములు

1. జ. సమాధానం, మన్నగూడెం: మా స్వస్థలం వరంగల్. మా పిల్లలు వివాహాలై స్థిరపడ్డారు. మా కుమారుడు ఇక్కడ ఇల్లు కట్టించి యు.ఎస్.లో ఉంటున్నాడు. నేను, నా భర్త మాత్రమే ఇక్కడ ఉంటున్నాము. ఆరాధన, శుభవార్త టీవీ ఛానెల్లో అమ్మగారి జీవపు మాటలు కార్యక్రమము క్రమంగా చూస్తాను. నాకు అమ్మగారి వాక్యం బాగా నచ్చింది. నాకు రెండు మోకాళ్లు రిఫ్లెక్స్ మెంట్ జరిగింది. ఉద్యోగ రీత్యా థియేటర్ పని అయినందున నిలబడి నిలబడి మోకాళ్ళు అరిగిపోయినవి. వరంగల్లో పనిచేస్తున్నప్పుడు దోమకుడితే కుడి కాలికి పైలేరియా (బోధకాలు) వచ్చింది. చాలా సంవత్సరాలు ఆ సమస్యతో బాధపడ్డాను. నేను 2018 ఫిబ్రవరిలో యు.పి.ఎఫ్. ఆలయానికి వచ్చాను. ఉపవాస ప్రార్థనకు వచ్చి విశ్వాసులతో కలిసి ఎంతో ఆనందించాను. అయితే ఆ రోజున ఎండవలన పైలేరియా వచ్చిన కాలువలన ఎంతో వేదన, బాధ, కాళ్ల మంటకు తల్లడిల్లిపోయాను. నా హృదయంలో విసుకు వస్తుంది. దేవుని సిలువ శ్రమలు తలంచుకొని విసుగు, శోధన రావద్దని ప్రార్థించు కొన్నాను. నాకు 1990వ సంవత్సరంలో దోమ కుడితే పైలేరియా వచ్చింది. కాని 5 సంవత్సరాల తర్వాత వాపు వచ్చింది. అప్పటినుండి కాళ్లు చూపిస్తే హైపోథెరాయిడ్ వలన వాపులు కాని నీకు పైలేరియా లేదన్నారు. ఎప్పుడు చూపించినా ఏమీలేదు. హైదరాబాద్ లో చూపిస్తే పరీక్షలన్నీ చేసి పైలేరియా-లిబోసైటిస్ అని చెప్పారు. అది రక్తంలో ఉంటుంది, బయటకు కనబడదు. ఎక్కువ నిలబడొద్దు, పనిచేసేకోవద్దు పూర్తిగా బెడ్ రెస్ట్ తీసుకోవాలి అన్నారు. నేను అమ్మగారి వాక్యము వింటూ నాకు స్వస్థత దయచేస్తాడని విశ్వాసంతో చెయ్యిపెట్టి ప్రార్థించా, ఇన్నెక్షన్ తీసివేయమని వేడుకొన్నాను. అయితే యు.పి.ఎఫ్. ఆలయానికి వచ్చి వెళ్లక 2018 ఫిబ్రవరి 2వ వారంనుండి 20.2.2018 వరకు కాళ్లనుండి నీరు కారుతూ ఉంది. పుండు రంధ్రము ఏమీ లేదు కాని అలాగు నీరు అంతా కారిపోయింది. బాగా ప్రార్థించాను. 3 రోజులుగా నీరు కారింది. అద్భుతంగా 3వ రోజుకు రెండు కాళ్ల వాపు పూర్తిగా తగ్గింది. నాకు చాలా ధైర్యం వచ్చింది. ఇప్పుడు వాపు వేదన, నొప్పి ఏమీలేదు. దేవుని కృపవల్ల పైలేరియా దానంతట అది తగ్గిపోయింది. దేవునికి స్తోత్రములు. అమ్మగారికి వందనములు.

2. ఐజీ ఇమ్మానుయేలు: నాకు శరీరములో రక్తము చాలా తక్కువగా ఉండేది. నాకు ట్రీట్ మెంట్ చేయించవలసి వచ్చింది. అప్పుడు యు.పి.ఎఫ్.లో 40 రోజుల సిలువ ధ్యానములు జరుగుచున్నవి. మా అమ్మ ఆ సిలువ ధ్యానములకి నన్ను తీసుకొని వచ్చి ప్రతిరోజు అమ్మగారితో ప్రార్థన చేయించారు. ఆ 40 రోజుల తర్వాత నాకు ట్రీట్ మెంట్ ఆరంభించవలసి ఉంది. దేవుడు కార్యం చెస్తాడని విశ్వసించాము. దేవుడు అమ్మగారి ప్రార్థన విశ్వాసమును ధృఢపరచాడు. ట్రీట్ మెంట్ కు ముందు పరీక్షలు చేయగా రిపోర్ట్ అన్నీ నార్మల్ వచ్చాయి. దేవుడు అద్భుతముగా నాకు స్వస్థత అనుగ్రహించాడు. దేవునికి స్తోత్రములు. అమ్మగారికి మా వందనములు.

3. ఆంధోనమ్మ, రాంనగర్: మేము యు.పి.ఎఫ్. సంఘముద్వారా అనేక మేళ్లు పొందాము, ఆధ్యాత్మికంగా ఎంతో బలపడ్డాము. మాకు ఐదుగురు కుమార్తెలు. 30.9.2017న మందిరానికి వచ్చి నా రెండవ కుమార్తె నాన్ని వివాహంకొరకు ప్రార్థించాను. సంఘముకూడా ప్రార్థించారు. అప్పుడు మా వద్ద ఒక్క హైసాకూడా లేదు. దేవుని కృప సంఘ ప్రార్థనవలన మా అమ్మాయి వివాహం 27.10.17న మంచి ఫంక్షన్ హాల్ లో ఎంతో ఘనంగా జరిగింది. దేవునికి స్తోత్రములు. అమ్మగారికి వందనములు.

4. యు. స్వర్ణలత, ఉప్పల్: నేను యు.పి.ఎఫ్. సంఘ ప్రార్థనలవలన అనేక రీతులుగా దీవింపబడ్డాను. ఆధ్యాత్మికంగా బలపడ్డాను. అమ్మగారు, సంఘ ప్రార్థనలవలన దేవుడు నాకు కెనరా బ్యాంక్ లో ఉద్యోగమును అనుగ్రహించాడు. ఉద్యోగములో చేరి సంవత్సరం అవుతుంది. మరియు మంచి సంబంధము ఇచ్చి కుటుంబమును కలుగజేశాడు. మాకు బ్యాంకింగ్ లో రెండు పరీక్షలుంటాయి. 2018వ సంవత్సరము మధ్యలో నేను జేబిఐబి,

సిఎఐబి అనే రెండు బ్యాంకు పరీక్షలు వ్రాశాను. ఈ పరీక్షలు మూడు ఆదివారములు జరిగినవి. ప్రతి పరీక్షకు ముందు నేను ప్రార్థన విన్నపము తెలియజేసిన రీతిగా సంఘము నాకొరకు ప్రార్థించారు. దేవుడు నాకు విజయమిచ్చాడు. వారములో ఆ తంతు ముగిసింది. సర్టిఫికేట్ వెరిఫికేషన్ జరిగింది. దేవుడు గొప్ప విజయం, ఉన్నతని అనుగ్రహించాడు. ఆ రెండు పరీక్షలు సంవత్సరంలో పూర్తి చేయుటకు దేవుడు అవకాశమిచ్చాడు. మరియు సర్టిఫికేట్ కోర్స్ కూడా పూర్తిచేశాను. ఇంత పెద్ద సక్సెస్ దేవుడు నా కెరీర్ లో ఇచ్చినందుకు దేవునికి స్తోత్రము. మరియు ఈ మధ్యకాలములో మేము ఒక ట్రీట్ మెంట్ వెళ్ళినప్పుడు మా అత్తమ్మకు తీవ్రమైన జ్వరం వచ్చి సీరియస్ అయ్యింది. అక్కడ చాలా టెన్షన్ పడ్డాము. ప్రార్థించినప్పుడు దేవుడు శీఘ్రస్వస్థత నిచ్చాడు. దానినుండి విడిపించాడు. దేవునికి స్తోత్రములు. అమ్మగారికి సంఘమునకు నా వందనములు.

5. రేఖ, రాంనగర్: నేను యు.పి.ఎఫ్. సందేస్కూల్ టీచర్ ని. నేను మొదటిసారి సందేస్కూల్ టీచర్ గా వచ్చినప్పుడు బ్యాంకులో పి.ఓ. (ప్రాబెషనరీ ఆఫీసర్) ని. తర్వాత నాకు ఐఐఎం అహ్మదాబాద్ లో ఎం.బి.ఎ. సీట్ వచ్చింది. వెంటనే మా చెల్లికి ఏ సెక్యూరిటీ లేకున్నా లోన్ కూడా శాంక్షన్ అయ్యింది. అమ్మగారు దేవుడు తనకు ఇచ్చిన ప్రేరేపణనుబట్టి ఆ కార్యాలు వెనువెంటనే జరిగిపోయినవి. నా ఐఐఎం ఇంటర్వ్యూకి వెళ్లేటప్పుడు కూడా అమ్మగారి దగ్గరికి వెళ్లి ప్రార్థన చేయించుకొన్నాను. రాత్రి టైన్ ఎక్కాను ఉదయం 9 గంటలకు దిగాలి కాని ఉదయం 7 గంటలకే అమ్మగారి దగ్గరి నుండి ఒక మెసేజ్ వచ్చింది. క్షేమంగా చేరావా? నేను సీకారకు ప్రార్థిస్తున్నాను" అని . అమ్మగారి ప్రార్థనవలన అంతా క్షేమంగా జరిగింది. మరియు వెళ్లేముందు నాకు తీవ్రమైన జ్వరం వచ్చింది. అమ్మగారి వద్ద ప్రార్థనకు నిలబడి ఓపిక లేక ఇంటికి వెళ్లిపోయాను. అయితే అమ్మగారు ఫోన్ చేసి నాకు ప్రేరణ కలుగుతుంది నీకొరకు ప్రార్థించాలని చెప్పి ఫోన్ లో ప్రార్థన చేశారు. దేవుడు నన్ను బాగుచేశాడు.

అదేకాక నేను నా ఆఫీస్ లో లీవ్ పెట్టాను. సిక్ నివ్ అని హెల్త్ గ్రాండ్ మీద పెట్టాను. అది నిజం కాదు. ఆ లీవ్ పెట్టినందుకు నేను సందేస్కూల్ లో పాఠాలు చెబుతున్నా, ఏం చేస్తున్నా దేవుడు నన్ను గడ్డిస్తున్నాడు. నీవు అబద్ధం చెప్పి పిల్లలకు పాఠాలు ఎలా చెబుతున్నావని. నేను ఆఫీసర్స్ దగ్గరికి వెళ్లి నిజం చెప్పడానికి ధైర్యం లేదు ఎలా అని ప్రార్థిస్తున్నాను. నేను అబద్ధపు మెడికల్ సర్టిఫికేట్స్ కొరకు ప్రయత్నిస్తున్నాను. దేవుడు నన్ను గడ్డించి వాక్యం ద్వారా మాట్లాడాడు నా ఘనతకొరకు నీ పాపాల్ని మరుగు చేస్తున్నానని, నా స్వప్రయత్నాలన్నీ విఫలమైనాయి. నేను నా అధికారియెదుట కూర్చొని ప్రార్థిస్తున్నప్పుడు దేవుడు పరిస్థితి అంతా నాకు అనుకూలంగా మార్చాడు. నేను మా హెచ్ ఆర్ మేనేజర్ తో సార్, నేను ఇలా అబద్ధం చెప్పాను; నాకు ఏం చేయాలో తెలియలేదు అని చెబితే నాకు వ్యతిరేకంగా చర్య తీసుకొనే దానికి బదులు అతనే నాకు సహాయం చేసి లీవ్ సరిగ్గా విడుదలయ్యేలా చేశాడు. దేవుడు మనం బయట ఎలా ఉంటామో కాకుండా అంతరంగంగా యధార్థతకూడా చూస్తాడు. నేను నా పరిస్థితినుండి బయటకు రావడానికి అబద్ధపు మెడికల్ సర్టిఫికేట్స్ (పాపము) సహాయం తీసుకుందామనుకున్నాను. గాని దేవుడు అలాగు జరుగనీయలేదు. ఎప్పుడైతే నేను ఆయన దగ్గరకు వెళ్లానో నా పాపం ఒప్పుకున్నానో, ఆయన సహాయం అడిగానో దేవుడే నాకు సహాయం చేశాడు. అనుక్షణం అమ్మగారు ప్రార్థన చేస్తున్నారు. దేవుడు మాట్లాడి నీవు నన్ను పట్టుకో, నీ సమస్యలన్నీ నేను తీరుస్తాను అని చెబుతున్నాడు. నిజంగా ఆయన రక్తంతో మన పాపాలన్నీ శుద్ధిచేశాక ఇంకో పాపాన్ని, ఇంకో మార్గాన్ని వెతుక్కోవాల్సిన అవసరం ఉండదు. దేవునికి స్తోత్రములు. అమ్మగారికి నా వందనములు.

6. జ. సునిత: దేవుడు నా జీవితంలో అనేకమైన గొప్ప కార్యములు చేశాడు. ప్రతి విషయములో దేవుని పాదాల వద్ద మొఱ్ఱపెట్టుకున్నప్పుడల్లా వెంటనే

సమాధానం ఇచ్చేవాడు. నా తల్లి కొన్ని సంవత్సరాలనుండి ఫిట్నెస్, నరాల బలహీనతతో, ఆనారోగ్య సమస్యలతో బాధపడుతుండేది. దేవుడు ఆమెను కాపాడి సజీవురాలిగా ఉంచాడు. ఆమెకు కాలరాక్ట్ సర్జరీ చేయించాల్సి వచ్చింది. సర్జరీకి ముందురోజు అమ్మగారి వద్దకు తెచ్చి ప్రార్థన చేయించుకొని వెళ్ళాము. దేవుడు అద్భుతముగా క్యాటరాక్ట్ సర్జరీ విజయవంతంగా జరిగించి మంచి కంటిచూపునిచ్చాడు. అమ్మగారు ప్రార్థించాక దేవుడు ఆమెకు స్వస్థతను, మాకు నెమ్మదిని అనుగ్రహించాడు. దేవునికి స్తోత్రములు. అమ్మగారికి వందనములు.

7. ఆఖర్, ఖమ్మం: నేను యు.పి.ఎఫ్.లో వాలంటీర్ గా చేస్తున్నాను. మా స్వస్థలం ఖమ్మం. నాకు ఏ అవకాశము లేని సమయంలో 2013లో యు.పి.ఎఫ్.కి వచ్చాను. అమ్మగారి వర్తమానములు వింటూ నాలో ఉన్న తప్పలన్నీ సరిచేసికొంటున్నాను. తర్వాత యు.పి.ఎఫ్. వాలంటీర్ గా చేరాను. ఈ గొప్ప అవకాశము నాకు ఇచ్చినందుకు దేవునికి స్తోత్రములు. అమ్మగారికి నా వందనములు. నేను చదువుకున్నాను కాని నాకు ఉద్యోగము లేదు. నాకు ఏమీ తెలియదు. కమ్యూనికేషన్ స్కీల్స్ లేవు. ఇంగ్లీష్ మాట్లాడడం రాదు. నాకు ఎక్కడా ఇన్ కం సోర్స్ (ఆదాయం) కూడా లేదు. కుటుంబం ఆర్థికంగా సమస్యల్లో ఉంది. అలాంటి సమయంలో ఇంటర్వ్యూలకు వెళ్లి విఫలం అవుతున్నాను. ఏ అవకాశం లేనప్పుడు అమ్మగారిని అడిగితే అమ్మగారు వాలంటీర్ గా ఉండమన్నారు. వాలంటీర్ గా ఉంటూ ప్రార్థనలో ఎదుగుతూ చాలా నేర్చుకున్నాను. చిన్నప్పటినుండి క్రైస్తవులమే అయినా బైబిల్ ఏమీ తెలియదు. అయితే ఇక్కడికి వచ్చాక బైబిల్ చదవడం ఆరంభించాను. ఈ మధ్యలో మా అమ్మగారికి ఆపరేషన్ చేయించాల్సి వచ్చింది. చాలా భయపడ్డాను. అమ్మగారి దగ్గరికి వస్తే అమ్మగారు ప్రార్థించారు. పాస్టర్లు, వాలంటీర్లు ప్రార్థించారు. నాకు “నీ కంటే ముందుగా నా దూతను పంపిస్తాను” అనే వాగ్దానము వచ్చింది. అది చూసి నేను చాలా ధైర్యం తెచ్చుకొన్నాను. దేవుడు సహాయం చేశాడు. నా ఉద్యోగ విషయానికి వస్తే ఉద్యోగంకొరకు చాలా రోజులనుండి ఎదురు చూస్తున్నాను గాని ఎక్కడా రాలేదు. కాని కేవలం ఇంటర్వెయ్ లో చూసి ముత్తూట్ ఫిన్ కార్డ్ ఇంటర్వ్యూకి వెళ్ళాను. నాకు ఏమీ తెలియదు. అలాంటి నన్ను ఆ బ్రాంచీకి ఇన్ సైక్లర్ గా చేసి ఆ బ్రాంచికి గ్రేడ్ ఇచ్చే స్టేజీకి దేవుడు నన్ను తీసికొనివచ్చాడు. ఇప్పుడు నాకు తెలంగాణ, ఆంధ్రప్రదేశ్ మొత్తం అడిటర్ గా ఇచ్చారు. నేను అనుకోలేదు. దేవుడు నాకు ఇంత గొప్ప అవకాశము ఇస్తాడని. ఇంత గొప్ప స్థితికి తెచ్చిన దేవుని స్తుతిస్తున్నాను. నన్ను ఆత్మీయంగా ఎదిగించిన అమ్మగారికి, పాస్టర్లకు, నన్ను ప్రోత్సహించిన వాలంటీర్లకు నా వందనములు.

8. అమిలేష్, తండ్రి అజయ్ కుమార్: నాది ఇంటర్మీడియట్ అయిపోయింది. చిన్నప్పటినుంచి యు.పి.ఎఫ్.కి వస్తున్నాము. అమ్మగారు మా కొరకు ప్రార్థించి మాకు సహకరించారు. నా ఆరోగ్యం, చదువు, కెరియర్ విషయంలో ఎంతో ప్రార్థించారు. దేవుడు అన్ని పరిస్థితుల్లో మాకు తోడైఉన్నాడు. ఇంటర్మీడియట్ తర్వాత నాకు నిల్ తిరుచ్చిలో సీటు వచ్చింది. దేవునికే సమస్త మహిమ కలుగును గాక. అమ్మగారెప్పుడూ మా కోసం ప్రార్థిస్తారు. నా ప్రతిపరీక్షకు ముందు నేను అమ్మగారికి ఫోన్ చేసి ప్రార్థన చేయించుకొంటాను. చిన్నప్పటినుండి కూడా నా ఆరోగ్యం బాగుండేది కాదు. అమ్మగారు నాకు ప్రార్థించి ఎప్పుడూ ధైర్యపరచేవారు. అమ్మగారికి వందనములు. దేవునికి స్తోత్రములు.

9. తేజప్ప, ఆదోని: నేను ఎం.ఎ., బి.ఇడి చేసి నిరుద్యోగిగా ఉన్నప్పుడు నా సర్టిఫికేట్స్ పట్టుకొని ఉద్యోగంకొరకు పట్టణానికి వచ్చాను. దిక్కుతోచని స్థితి, ఇక జీవితమే వద్దనుకున్నాను. నేను ర్యాంకింగ్ లిస్ట్ లో ఉన్నప్పటికీ కొన్ని సమస్యలవలన ఉద్యోగం ఆగిపోయినప్పుడు నా సర్టిఫికేట్స్ పట్టుకొని మంత్రులు, ఆఫీసర్ల చుట్టూ తిరుగుతూ సర్టిఫికేట్స్ పోగొట్టుకొని ఇక నా జీవితంలో ఉద్యోగం రాదేమో అని ఏడుస్తూ యు.పి.ఎఫ్.ను సందర్శించాను. 2016లో సంపూర్ణ రాత్రి ప్రార్థనకు వచ్చినప్పుడు అమ్మగారు నన్ను మోకరించమని చెప్పి ప్రార్థన చేసి ఖచ్చితంగా నీకు ఉద్యోగం వస్తుందని చెప్పారు. నేను ఆ మాట నమ్మాను. దేవుడు ఆ రోజునుండి నా జీవితంలో గొప్ప కార్యాలు చేశాడు. పోగొట్టుకొనిన సర్టిఫికేట్స్ దొరికినవి. ఉద్యోగం

రాదన్న అధికారులు నాకు ఉద్యోగం ఇచ్చేటట్లు దేవుడు సరియైన మార్గం చూపించాడు. అమ్మగారి ప్రార్థన విన్న దేవుడు నా పట్ల ఎన్నో మేళ్లు చేశాడు. ఇక్కడకు వచ్చాక ఆత్మీయత, జీవితంలో అభివృద్ధి, దేవునిలో బలపడుట చూశాను. నిజంగా నేను నిరుద్యోగ సమస్యలవలన ఇక నా జీవితమే వద్దనుకున్నాను. కాని అమ్మగారు నన్ను ప్రతి విషయములో బలపరచారు. నేను పెద్ద సమస్య చెప్పినాకూడా అయితే ఏంటి? ఏమౌతుంది అనేవారు. అమ్మచేసిన ప్రార్థన దేవుని గొప్ప కార్యవలన నాకు ఉద్యోగం వచ్చింది. ఉద్యోగం వచ్చిన మరుక్షణమే అమ్మగారు ‘నీకు మంచి భార్య వస్తుందయ్యా’ అనేవారు. అప్పుడు నేనొక్కన్నే. అమ్మగారి ప్రార్థన ఆలకించిన దేవుడు అమ్మగారి మాటను రూఢీపరచి మంచి భార్యను అనుగ్రహించాడు. ఇప్పుడు ఆమె గర్భవతి. ఇద్దరముగా వచ్చి సాక్ష్యమిచ్చుటకు దేవుడు కృపచూపాడు. దేవునికి స్తోత్రములు. అమ్మగారికి వందనములు.

10. కొత్తపల్లి ఇశ్రాయేలు, రాంనగర్: యునైటెడ్ పీపుల్స్ ఫెలోషిప్ లో నేను వాలంటీర్ ని. నేను ఈ రోజు ఇలా నిలబడనంటే అది ఏ ఒక్క మనిషి బలము కాదు, తెలివి కాదు. కేవలం దేవుని కృపయే. నా తల్లిదండ్రులు, యు.పి.ఎఫ్. సంఘము ఈ రెండు నా జీవితములో లేకుంటే నేను ఈ రోజు ఇక్కడ ఉండేవాని కాదు. ఆత్మీయంగా చూస్తే నాకు ప్రార్థించడం ఎలానో అంతగా తెలియదు. బైబిల్ కూడా అంతగా చదివేవాని కాదు. యు.పి.ఎఫ్.కు వచ్చిన తర్వాతే నేను ప్రార్థన నేర్చుకున్నాను. వాక్యంలో ఎదిగాను, చర్చికికూడా క్రమముగా వెళ్ళేవాని కాదు. కాని ఇక్కడికి వచ్చాక అమ్మగారితోకూడా ఎన్నో కూడికలకు వెళ్ళాను. అది దేవుడు ఇచ్చిన ఘనత. ఇక్కడికి వచ్చాక చాలా ఎదిగాను. గతంలో దావీదు గొల్కాతు కథ కూడా తెలియదు. యు.పి.ఎఫ్.లోనే వాక్యం నేర్చుకున్నాను. 2016లో నేను ఒక యాక్టివ్ లెట్ కు గురయ్యాను. అది ఎలా అయ్యిందో, ఏమి అయ్యిందో నాకు తెలియదు. కాని దేవుడు ఆ ప్రమాదంనుండి నన్ను కాపాడాడు. ఏమీ జరిగిందో తెలియదు. చనిపోయి ఉండే పరిస్థితి కాని దేవుడు కాపాడాడు. మరొకటి నా జీవితంలో పెద్ద విషయం నా కెరీర్. నేను నా కెరీర్ గూర్చి చాలా చింతించాను. 2016లో నా బి.ఫార్మసీ అయిపోయింది. 4వ సెమిస్టర్ జరిగేటప్పుడు నాకు క్యాంపస్ ప్లేస్ మెంట్ వచ్చింది. యు.ఎస్. హెల్త్ కేర్ లో ఎ.ఆర్.గా ఉద్యోగం వచ్చింది. 8 నెలలు ఉద్యోగం చేశాక ఎన్విరాన్ మెంట్ నచ్చకపోవడంవలన వదిలేశాను. 4వ సంవత్సరం మొదటి సెమిస్టర్ లోనే ఉద్యోగంలో చేరినందున రెండవ సెమిస్టర్ లో బ్యాకలాగ్స్ వచ్చినవి. అది నాకు చాలా సమస్యగా మారింది. 2017లో నేను పరీక్షలు వ్రాయలేదు. 2018లో పరీక్షలు వ్రాశాను. నా తల్లిదండ్రులు నా భవిష్యత్తు గూర్చి చింతిస్తున్నారు. మా నాన్నగారు ఖాళీగా ఉండకుండా ఏదైనా చెయ్యమన్నప్పుడు మెడికల్ కోడింగ్ అనే ఇంకో బ్రాంచ్ ఉండేది. దానికొరకు మెడికల్ కోడింగ్ లో చేరాను. అప్పటి నుండి పరీక్ష వ్రాసేవరకు ఎక్కడా అనుకూలంగా కనిపించలేదు. ఇది చాలా కష్టము, చాలా సమయం పడుతుంది. పరీక్ష ఫీజుకూడా ఎక్కువ, ఎందుకు డబ్బు వృథాచేసికోవడం, ఇంకా వేరేవి చేయమని అనేకులు సలహా ఇచ్చారు. నాకు బ్యాకలాగ్స్ ఉండడం, ఎక్కడా ఉద్యోగం రాకపోవడంవలన ఈ మెడికల్ కోడింగ్ కొనసాగించి కోర్స్ పూర్తిచేశాను. బ్యాకలాగ్స్ క్లియర్ చేసికొన్నాను. ఇంటర్వ్యూలకు హాజరవు తున్నప్పుడు అధికారులు సర్టిఫికేట్స్ అడిగారు. మెడికల్ కెడర్ కావాలంటే సర్టిఫైడ్ ప్రొఫెషనల్ కోర్స్ (సిపిసి) ఉండాలి. అది ఇంటర్నేషనల్ సర్టిఫికేషన్. ఈ సర్టిఫికేషన్ వరల్డ్ హెల్త్ ఆర్గనైజేషన్ క్రింద ఉన్న ఎ.ఎం.ఎ. (అమెరికన్ మెడికల్ అసోసియేషన్) ఈ పరీక్ష పెడుతుంది. ఇది ఇంటర్నేషనల్ ఎగ్జామ్. దానికి 42,000 రూపాయలు కట్టాలి. ఈ విషయంలో మాకు ఎటువంటి అనుకూలతలు కనబడకపోయినా మా తల్లిదండ్రులు ఆ ఫీజు కట్టారు. ఫీజు కట్టిన రెండు రోజులకు మా సీనియర్స్ ఆరుగురు ఆ పరీక్ష రాశారు. ఆ ఆరుమందికి సీటురాలేదు. ఆ ఆరుమందిలో డాక్టర్స్, బి.డి.ఎస్. డాక్టర్స్, ఫిజియోథెరపి డాక్టర్స్ ఉన్నారు. పిహెచ్డి లెవల్స్ కి సిద్ధపడుతున్న వాళ్లు ఉన్నారు. నాకేమో బ్యాకలాగ్ ఉన్నాయి. నాకు ఇది వస్తుందా? అనే అనుమానం ఉంది. కాని నేను చాలా గ్రుడ్డిగా దేవుని నమ్మాను. దేవుడు గొప్పవాడు. దేవుడు ఇస్తాడని అవన్నీ ప్రకృతుపిట్టి నేను నెలరోజులు పరీక్షకు సిద్ధపడునప్పుడు

మా సీనియర్స్ కుడా నాతో పాటు 2వ ప్రయత్నము చేశారు. 10 రోజుల్లో ఫలితాలు వెలువడుతాయి. ఆ సమయంలో యు.పి.ఎఫ్.లో 40 రోజుల సిలువ ధ్యానాలు జరుగుతున్నాయి. నేను దాంట్లో పాల్గొన్నాను. మా సీనియర్స్ ది 2వ ప్రయత్నం కాబట్టి మాకన్నా ఒక రోజు ముందు వారి ఫలితాలు వస్తాయి. ఆ ఆరు మందికి ఫోన్ చేసి అడిగితే క్లియర్ కాలేదు. 68శాతం వచ్చింది. పరీక్ష తప్పామని చెప్పారు. 70శాతం వస్తే క్లియర్ అయినట్లు. అప్పుడు నాకు ఇంకా నెగిటివిటీ ఎక్కువ ఉంది. ఇంట్లో డబ్బులైతే కట్టారు గాని వారిని ఎలా ఎదుర్కోవాలి? అని ఎక్కువ చింతించాను. కాని ప్రతి ఒక్కరితో ప్రార్థన చేయించుకొన్నాను. అమ్మగారు ప్రార్థించారు. మా తల్లిదండ్రులు ప్రార్థించారు. ఆ తరువాత రోజు మా ఫలితాలు వెలువడ్డాయి. నాతో పాటు నావలె సిద్ధపడిన అన్నకి ఫోన్ చేసి అడిగాడు, తనకు 67శాతం వచ్చిందని, సీటు రాలేదని చెప్పాడు. నేను మందిరంలో ప్రార్థించుకొని అమ్మగారితో ప్రార్థన చేయించుకొని ఇంటికి వెళ్లి ఫలితాలు చూస్తే నా పరీక్ష క్లియర్ అయ్యింది. ఆ రోజు నా ఆనందం ఇక ఆగలేదు. మా అమ్మా నాన్న ఎంతో గర్వంగా ఫీలయ్యారు. బి.డి.ఎస్. డాక్టర్లు వ్రాసినా ఎవ్వరికీ రాలేదు. బ్యాక్ లాగ్ పెట్టుకున్న నేను మొదటి ప్రయత్నంలో అర్హత పొందాను. ఇదంతా దేవుని కృప. అది క్లియర్ చేశాక నాకు ఉద్యోగం అవసరం. ఈ సర్టిఫికేషన్ తో నేను ప్రపంచంలో ఎక్కడైనా పనిచేయవచ్చు. అమెరికా, కెనడా, అరబ్ స్టేట్స్ ఎక్కడైనా పని చెయ్యచ్చు, ఇది ఇంటర్నెషనల్ కోర్సు. ఇండియాలో ఇంకా అంతగా లేదు. నేను హైదరాబాద్ లోనే జాబ్ కావాలని వెదకుతున్నాను. హైదరాబాద్ వాళ్లు మాకు అనుభవం ఉన్నవాళ్లే కావాలంటున్నారు. చెన్నై, బెంగుళూరులో అవకాశాలు ఎక్కువ ఉన్నాయి. నేను అక్కడికి వెళ్లి ఒక సంవత్సరం కష్టపడి ఆ అనుభవంతో ఇక్కడ పనిచేసుకుందామనుకున్నాను. కాని దేవుడు మరల ఒకసారి నా జీవితంలో గొప్ప కార్యం చేశాడు. హైదరాబాద్ లోనే ఎ.జి.ఎస్. హెల్త్ లో నాకు జాబ్ వచ్చింది. దేవుడు గొప్పవాడు. నేను పుట్టినప్పటి నుండి ఇప్పటి వరకు అన్నివిధాల ప్రతివిషయంలో నాతో ఉన్నాడని నేను ధృఢంగా చెప్పగలను. ఇది నమ్మశక్యం కాని కార్యం. నాతో వ్రాసిన ఏ ఒక్కరికీ రాలేదు. గ్రూప్స్ కి సిద్ధపడుతున్నవారికి కూడా రాలేదు. నా జీవితంలో ఇంత గొప్ప కార్యం చేసిన దేవునికి స్తోత్రములు. అమ్మగారికి వందనములు.

11. శార, ఉప్పల్: నేను 2011వ సంవత్సరం నుండి యు.పి.ఎఫ్.కి వస్తున్నాను. నా సమస్యలు తీరాలి, నా భర్త మారాలి. దేవునిలో ఎదగాలని యు.పి.ఎఫ్.కి వచ్చినప్పటినుండి, సంపూర్ణ రాత్రి ప్రార్థనలోను ప్రార్థన విన్నపము వ్రాస్తున్నాను. నా భర్త భయంకరమైన త్రాగుబోతు. ఆయనవలన ఇంట్లో మాకు మనశ్శాంతి అనేది లేదు. ఎంత కష్టపడినాకూడా పరిస్థితి బాగోలేదు. మాకు ఒక అమ్మాయి, ఒక అబ్బాయి. అమ్మాయి ఇంటర్మీడియట్ పూర్తిచేసింది. ఎంతో ప్రార్థిస్తున్నాను. సంపూర్ణ రాత్రి ప్రార్థనకు వస్తున్నాను ప్రార్థన విన్నపములు వ్రాస్తున్నాను, అమ్మగారితో ప్రార్థన చేయిస్తున్నాను. అమ్మగారు సెంటినరీ బాప్టిస్ట్ చర్చిలో సంపూర్ణ రాత్రి ప్రార్థనలు ఆరంభించాక మా వారికి అకస్మాత్తుగా యాక్సిడెంట్ అయ్యింది. చెయ్యి ప్రాక్చర్ అయి హాస్పిటల్ లో భయంకరమైన బాధ అనుభవించాడు. ప్రభువా, ఇప్పుడైనా నా భర్తను మార్చమని ప్రార్థించేదాన్ని. దాదాపు 17 సంవత్సరాలుగా ఆయన త్రాగుడుతోనే నేను చాలా ఇబ్బందులు పడ్డాను. పిల్లలను కొట్టడం, నన్ను కొట్టడం చేసేవాడు. ఎంతో బాధ అనుభవించాను. అయినా దేవుని విడిచిపెట్టలేదు. ప్రార్థన మానలేదు. ఎంతో కన్నీటి ప్రార్థన, ఉపవాస ప్రార్థన చేస్తూ బిలైనప్పుడల్లా యు.పి.ఎఫ్.కి వస్తున్నాను. దేవుడు ఎప్పుడైనా నాకు విడుదల ఇస్తాడని దేవుని దగ్గర మొఱ్ఱపెట్టాను. ఆ యాక్సిడెంట్ వలన దేవుడు ఎంతో గొప్ప మార్పు ఆయనకు ఇచ్చాడు. ఇప్పుడు మారుమనస్సు పొందాడు, బాప్టిస్టు తీసుకున్నాడు. ఒకనాడు నేను ఇక్కడ సంపూర్ణ రాత్రి ప్రార్థనకు వస్తే అనుమానంతో అర్ధరాత్రి సమయంలో నా వెనుక వచ్చేవాడు. ఈ రోజు నన్ను తీసుకొని ఇద్దరం కలసి సంపూర్ణ రాత్రి ప్రార్థనకు రావడానికి దేవుడు ఎంతో కృప చూపాడు. ప్రభువు నామమునకే మహిమ కలుగును గాక. అమ్మగారి ప్రార్థనలవలన నేను ఎంతో బలపరచబడ్డాను. ముఖ్యంగా “యేసుతో నా పయనం” అనే అమ్మగారి సేవాజీవితం అనుభవం ద్వారా, 40 ఉపవాస శక్తి శీర్షిక వర్తమానముల ద్వారా బలపర్చబడ్డాను. అమ్మగారు

చెప్పిన ప్రకారం కఠినంగా ఉపవాసం ఉండి ప్రార్థించాను. దేవుడన్నీ గొప్ప మేళ్లు చేశాడు.

అదే విధంగా నా కుమారుడు ఇంట్లో గొడవలవలన క్రుంగిపోయి చదువంతా నిర్లక్ష్యం చేశాడు. ఎక్కడికి వెళ్తాడో, ఎప్పుడు వస్తాడో, తింటాడో లేదో అతని పరిస్థితి ఏమీ అర్థం అయ్యేది కాదు. అతనికొరకుకూడా ఎంతో కన్నీటి ప్రార్థనచేసి అమ్మగారి దగ్గరకు వచ్చి అమ్మా, నా కొడుకు ఇలా అని చెబితే అమ్మగారు ప్రార్థన చేసి ‘వేకువ జామున లేచి నీ కొడుకుకొరకు మొఱ్ఱపెట్టు. మా అమ్మ నా కోసం ఆ విధంగా ప్రార్థించేది కాబట్టి నేను ఈ రోజు ఈ విధంగా ఉన్నాను’ అని చెప్పారు. నేను అమ్మమాట చొప్పున అంత భారమైన పరిస్థితిలోకూడ వేకువనే లేచి కన్నీటితో ప్రార్థించి దేవుని దగ్గర మొఱ్ఱపెట్టినప్పుడు దేవుడు గొప్ప కార్యము చేశాడు. అబ్బాయి ఎక్కడికి వెళ్లకుండా, స్నేహితులతో తిరగకుండా ఇంట్లో నెమ్మదిగా ఉండి ప్రార్థించుకోవడం, వాక్యం చదువుకోవడం చేస్తూ ఇంట్లోనే ఉంటున్నాడు. అయోమయ పరిస్థితిలో ఉన్న మా అబ్బాయినికూడా దేవుడు బాగుచేశాడు. దేవుడు చేసిన ఈ మేళ్లు నా జీవితంలో మరువలేను. యు.పి.ఎఫ్. ద్వారా ఎన్నో మేళ్లు పొందాను. వాక్యం ద్వారా బలపరచబడ్డాను. దేవుడే నన్ను యు.పి.ఎఫ్.కి నడిపించి మేళ్లతో నింపాడు. దేవునికి స్తోత్రములు. అమ్మగారికి వందనములు.

12. షారన్, తండ్రి సత్యనారాయణ: మేము ఈ సంఘానికి దాదాపు 24 సంవత్సరాలనుండి వస్తున్నాము. ఈ సంఘము, ఈ స్థలములో చేసిన ప్రార్థనలవలన దేవుడు నాకు బి.డి.ఎస్. సీట్ అనుగ్రహించాడు. బి.డి.ఎస్. (బ్యాచిలర్ ఆఫ్ డెంటల్ సర్జరీ) పూర్తిచేశాక ఈ సంఘంలో ప్రార్థన చేసినప్పుడు దేవుడు నాకు ఎం.డి.ఎస్. సీట్ కూడా అనుగ్రహించాడు. ఎం.డి.ఎస్. పూర్తి చేయడంలోకూడా దేవుడు సహాయం చేశాడు ఫెయిల్ అవ్వాలి నేను ఈ సంఘంలో చేసిన ప్రార్థనలవలన పాస్ అయ్యాను. ఎం.డి.ఎస్. అయిపోయిన తర్వాత దేవుడు నాకు ఆర్మీ డెంటల్ కాలేజీలో సీనియర్ లెక్చరర్ ఉద్యోగము అనుగ్రహించాడు. ఈ విషయం ఈ విధంగా ఉన్నప్పుడు 23సార్లు గవర్నమెంట్ ఉద్యోగాలకు ఇంటర్వ్యూలు పడినప్పుడు నేను హాజరయ్యాను. నేను మెరిట్ లిస్ట్ లో ఉన్నందున అందరూ నాకే వస్తుందని 2,3 ఇంటర్వ్యూల్లో అన్నారు. కాని ఇంటర్వ్యూలన్నీ డి.ఎం.ఇ. (డైరెక్టర్ ఆఫ్ మెడికల్ ఎడ్యుకేషన్) ద్వారా జరగడంవలన డబ్బులున్నవారికి ఆ పోస్ట్ ఇవ్వడం 2,3 సార్లు జరిగింది. అలా నాకు రావాల్సిన గవర్నమెంట్ ఉద్యోగం వేరేవారు తీసుకోవడంవలన నేను చాలా బాధపడ్డాను. కాని దేవుడు నాకిచ్చిన ఉద్యోగం నమ్మకంగా చేస్తున్న సమయంలో గవర్నమెంట్ ఉద్యోగం లేదు అని నేను ఎగతాళికి గురై దేవుని ప్రార్థించినప్పుడు నేను ఏ కాలేజీలో అయితే బి.డి.ఎస్. ఎం.డి.ఎస్. చదివానో ఆ కాలేజీలో పోస్టులు ఖాళీగా ఉన్నాయి అని తెలిసింది. గాని కాంట్రాక్ట్ బేసిస్ లోనే ఆ ఖాళీలను పూర్తిచేస్తున్నారు. నా తల్లి ప్రతిరోజు ఈ చర్చికి వచ్చి ప్రార్థన చేస్తుంటుంది. అమ్మగారు ఎన్నోసార్లు నా కోసం ప్రార్థించారు.

గవర్నమెంట్ ఆ ఖాళీలను డి.ఎం.ఇ. ద్వారా రిక్రూట్ చేయాలను కుంటున్నప్పుడు ఏమైందో తెలియదు, తెలంగాణ సి.ఎం. కె. చంద్రశేఖర్ రావు గారు మెడికల్ రిక్రూట్ మెంట్ కమిషన్ ద్వారా చేయాలి. అన్ని రిక్రూట్ మెంట్స్ టి.ఎస్.పి.ఎస్.సి. ద్వారా నిజాయితీగా జరగాలని నిర్దేశించారు. అది కేవలం అమ్మగారు, సంఘము నా తల్లి ప్రార్థనలవలనే జరిగిందని నమ్ముచున్నాను. అప్పుడు చాలా మంది మెడికల్ డాక్టర్స్ అలా చేయకూడదు, అలా చేస్తే మేము మరల పరీక్ష వ్రాయాలి. మేము ముందే ఇంత చదివి ఉన్నాము. మళ్ళీ పరీక్ష ఇంటర్వ్యూ మాకు వద్దు, మాకు ఎన్ని మార్లులైతే ఉన్నాయో దాన్ని బట్టి మెరిట్ లిస్ట్ తీసివ్వండి అన్నారు. కాని కేసీఆర్ గారు అన్ని రిక్రూట్ మెంట్స్ ఇప్పటివరకు ఏమైతే జాబ్ రిక్రూట్ మెంట్స్ ఉన్నాయో అన్నీ మెడికల్, డెంటల్ ఏదైనా గానీ అన్నీ టి.ఎస్.పి.ఎస్.సి. ద్వారానే జరగాలని నిర్దారించారు. 2017లో టి.ఎస్.పి.ఎస్.సి.కి నోటిఫికేషన్ వచ్చింది. అమ్మగారికి చెప్పి ప్రార్థన చేయించుకొన్నాను. నేను ఆర్మీ డెంటల్ కాలేజీలో ఉద్యోగం చేస్తున్న ఆ సమయంలో నాకు పెద్ద బాబు పుట్టాడు. తిరిగి జాబ్ లో

చేరాలనుకున్నప్పుడు అమ్మగారు పిల్లవాన్ని ఇక్కడ వదిలి అంతదూరం వెళ్లి ఎందుకు టెన్షన్ పడతావు, ఉద్యోగం మానేసేయ్, నీకు క్వాలిఫికేషన్ ఉంది బాబు కొంచెం పెరిగాక ఉద్యోగం చేసికోవచ్చు. మొదట బాబును చూసికో అన్నారు. ఆ విధంగా నేను ఉద్యోగం మానేయాల్సి వచ్చింది. తర్వాత అమ్మగారు సంఘ ప్రార్థనలవలన దేవుడు నాకు మరో బాబును ఇచ్చాడు. డెలివరీ అయిన వారంలో నోటిఫికేషన్ వస్తే నేను దానికి అప్లయి చేశాను ఆ టైంలో బయట అందరు అనుకోవడం ఏమంటే 30, 35 లక్షలు నడుస్తుంది. అంత డబ్బు ఇచ్చినవారికే ఆ పోస్టు ఇస్తామనే మాట అందరి నోళ్లలో ఉంది. ఇంతకు ముందుకూడా నేను దగ్గర వరకు వచ్చి డబ్బులిచ్చుకోకపోతే ఉద్యోగం పోయింది. 30 సంవత్సరాల తర్వాత ముఖ్యమంత్రి డి.ఎస్.పి.ఎస్.సి. ద్వారా రిక్రూట్ చేస్తున్నారు. ఇవి పర్మినెంట్ ఉద్యోగాలు. అది కూడా ఉస్మానియా డెంటల్ కాలేజీలో. ఒకవేళ ఈ పోస్ట్ నాకు రాకపోతే మళ్లీ 20-30 సంవత్సరాల వరకు ఖాళీలు ఉండవు. దేవా నీవే నాకు సహాయం చేయి, నాపై దయ చూపించి నాకు ఈ ఉద్యోగము దయచేయండి అని ప్రార్థించాను. దేవుడు అద్భుత రీతిగా కార్యం చేశాడు. నేను వెరిఫికేషన్ కు వెళ్లినప్పుడు అందరు ఇది మొదటిసారి జరుగుతున్నందువల్ల ఎలా జరుగుతుందో, ఏం జరుగుతుందోనని. ఎలా రిక్రూట్ చేస్తారు, ఏమి పాయింట్స్ వలన ఎన్నిక చేస్తారో ఏమీ తెలియదు. వారు కొన్ని పాయింట్స్ ఇచ్చారు. వెరిఫికేషన్ ద్వారా ఆ పాయింట్స్ వలన వాళ్లు మార్కులు వేయడం జరిగింది. వెరిఫికేషన్ తర్వాత ఇంటర్వ్యూకి షార్ట్ లిస్ట్ (చిన్న జాబిత) వస్తుందన్నారు. దేవుని కృపనుబట్టి నేను ఇంటర్వ్యూకి షార్ట్ లిస్ట్ అయ్యాను. వారంలో ఇంటర్వ్యూ. అప్పుడూ డబ్బులిచ్చినవారికి, ఇన్ ఫ్లయెన్స్ ఉన్నవారికి ఇస్తారని కొందరు మాట్లాడుతున్నారు. అమ్మగారు, మేము, సంఘము అందరు ప్రార్థించినప్పుడు ఆ ఇంటర్వ్యూలో సెలెక్ట్ అవడానికి దేవుడు భాగ్యము అనుగ్రహించాడు. ఇది ఎంత సంతోషమైన విషయమంటే ఒకవేళ ఈ ఇంటర్వ్యూ డి.ఎం.ఐ ద్వారా

జరిగి ఉంటే ఉన్నవారికే ఉద్యోగాలు వచ్చేవి. కాని దేవుడు కేవలం నాకొరకు రిక్రూట్ మెంట్ డి.ఎస్.పి.ఎస్.సి. ద్వారా జరిగించడం ఎంతో ఆశ్చర్యకరమైన విషయం. ఈ విధమైన ఎంపిక ద్వారా ఒకసైసా ఖర్చు లేకుండా, ఏ ఇన్ ఫ్లయెన్స్ లేకుండా మెరిట్ లో ఉన్న నాకు దేవుడు ఈ ఉద్యోగం అనుగ్రహించాడు. ఈ స్థలంలో (యు.పి.ఎఫ్.)లో చేసిన ప్రార్థనలు దేవుడు వినకుండా మానడు. ఇక్కడ చేసిన ప్రతి ప్రార్థనకు దేవుడు జవాబిస్తాడు. నేను ఎంతో క్రుంగిపోయి ఏ ఇన్ ఫ్లయెన్స్ లేనప్పటికీ దేవునిపై ఆధారపడినప్పుడు దేవుడు నాకు గవర్నమెంట్ ఉద్యోగం అనుగ్రహించాడు. 30.6.18న అపాయింట్ మెంట్ ఆర్డర్స్ టీసికేవడం జరిగింది. 2.7.18న ఉద్యోగంలో చేరాను. రిజల్ట్ వచ్చాక అపాయింట్ మెంట్ ఆర్డర్స్ రావడానికి 6 నెలలు పడుతుంది. కాని అతిత్వరలో అపాయింట్ మెంట్ ఆర్డర్స్ ఇచ్చి నేను జాయిన్ అవ్వడానికి భాగ్యం ఇచ్చిన దేవునికి స్తోత్రము. నా కొరకు ప్రార్థించిన అమ్మగారికి, సంఘానికి నా వందనములు. దేవునిపై నమ్మకం పెట్టుకొంటే ఎప్పుడూ మనల్ని సిగ్గుపడనీయదు. దేవుడు నా తల ఎత్తాడు. దేవునికే మహిమ కలుగును గాక.

13. స్వర్ణలత, తిలక్ నగర్: నేను అనేక సంవత్సరాలుగా యు.పి.ఎఫ్.కు వస్తూ అనేక మేళ్లు నా విషయంలో, నా కుటుంబ విషయంలో పొందాను. కుటుంబముగా ఆత్మీయంగా బలపడుతున్నాను. నేను ఎప్పుడూ యు.పి.ఎఫ్.కి వస్తూ నాకు తెలిసిన సంతానం లేని నలుగురి గురించి ప్రార్థన విన్నపము వ్రాస్తుంటాను. వారికి వివాహం జరిగింది గాని వారికి సంతానం లేక ఎంతో బాధపడుచున్నారు. దేవుడు కృప చూపి వారిలో ఒకరైన రేఖకు గర్భఫలం అనుగ్రహించాడు. ఆమె గర్భము తెరచాడు. ఇప్పుడూమె ఇద్దరు పిల్లలను కనింది. ఒక బాబు, పాప. వివాహమైన ఇరవై సంవత్సరాలకు దేవుడు ఆమెకు సంతానం అనుగ్రహించాడు. తన మహిమను కనుపరచాడు. దేవుడు ఆమెపట్ల గొప్పవేలు చేసినందుకు దేవునికి స్తోత్రము. అమ్మగారికి

యు.పి.ఎఫ్. ఇతర సేవా కార్యక్రమాలు

- ☞ ప్రతి రోజు “ఉదయకాల ప్రార్థన” ఊ|| 4 గం||ల నుండి 7 గం||ల వరకు
- ☞ ప్రతి ఆదివారము “ప్రభాత ఆరాధన” ఉదయము 6.00గం||ల నుండి 9.00గం||ల వరకు.
స్థలము : యు.పి.ఎఫ్., రాంనగర్, హైదరాబాద్ - 20.
- ☞ ప్రతి ఆదివారము “ఇంగ్లీషు ఆరాధన” సాయంత్రం 4.00గం||ల నుండి సా|| 6 గం||ల వరకు మరియు “తెలుగు ఆరాధన” సాయంత్రం 6.00గం||ల నుండి రాత్రి 8.30 ని||ల వరకు.
స్థలము : ఉస్మానియా గార్డెన్ ఫంక్షన్ హాల్, జామై ఉస్మానియా రైల్వే స్టేషన్ ఎదురుగా, అడికెమ్ట్, హైదరాబాద్ - 500 044.
- ☞ ప్రతి ఆదివారము “నండే స్కూల్” ఊ|| 7.00గం||ల నుండి 9.00గం||ల వరకు. మరియు సా|| 4 గం||ల నుండి 6 గం||ల వరకు (స్థలము : యు.పి.ఎఫ్. విలాసములో)
- ☞ ప్రతి సోమవారము “మెన్స్ ప్రేయర్ ఫెలోషిప్” సాయంత్రం 6.00 గం||ల నుండి 9.00 గం||ల వరకు.
- ☞ ప్రతి సోమవారము “తల్లుల సహవాసము” సా|| 6 గం.ల నుండి రా|| 8.30 ని.ల వరకు.
- ☞ ప్రతి మంగళవారము “ప్రార్థన కూడిక” ఊ|| 10.00 గం||ల నుండి మ|| 1.00 గంట వరకు.
- ☞ ప్రతి బుధవారము “క్వయర్ ప్రాక్టీస్” సా|| 6.00 గం||ల నుండి రాత్రి 9.00 గం||ల వరకు.

- ☞ ప్రతి గురువారము “బైబిలుస్టడీ” సా|| 6.00 గం||ల నుండి రాత్రి 8.30 ని||ల వరకు
- ☞ ప్రతి శుక్రవారము “ఉపవాస ప్రార్థన” ఊ|| 4 గం||ల నుండి ఊ|| 7 గం|| వరకు మరియు ఊ|| 10.00 గం||ల నుండి మ|| 1 గం|| వరకు మరియు సా|| 5.00 గం||ల నుండి రాత్రి 8.30 ని||ల వరకు. రోగులకొరకు ప్రత్యేక ప్రార్థనలు చేయబడును.
- ☞ ప్రతి శనివారము “వృద్ధుల సహవాసము” ఊ|| 11.00 గం||ల నుండి మ|| 2.00 గం||ల వరకు. “యౌవనస్థుల సహవాసము” సా|| 6.00 గం||ల నుండి రాత్రి 8.30 ని||ల వరకు.
- ☞ ప్రతి నెల మొదటి శనివారము “సేవకురాండ్ర సదస్సు” ఊ|| 10.00 గం||ల నుండి మ|| 2.00 గం||ల వరకు. యు.పి.ఎఫ్. రాంనగర్ లో
- ☞ ప్రతి నెల రెండవ గురు, శుక్ర, శనివారము మూడు రోజులు “ప్రత్యేక ఉపవాస ప్రార్థనలు” ఊ|| 4 గం||ల నుండి ఊ|| 7 గం||ల వరకు, ఊ|| 10 గం||ల నుండి మ|| 2 గం||ల వరకు, సా|| 5 గం||ల నుండి రాత్రి 9 గం||ల వరకు యు.పి.ఎఫ్., రాంనగర్ విలాసములో జరుగును.
- ☞ ప్రతి నెల ఆఖరి బుధవారము “సంపూర్ణ రాత్రి ప్రార్థన” రాత్రి 9.00 గం||ల నుండి ఊ|| 5.00 గం||ల వరకు
స్థలము: సెంటినరి బాప్టిస్ట్ చర్చ్, సికింద్రాబాద్.
- ☞ అవసరతల చొప్పున గృహ కూడికలు, గృహ సందర్శనములు, రోగులకొరకు ప్రార్థనలు జరుపబడును.

పుస్తకములు & సి.డి. పరిచర్య

జాయ్ చెరియన్ గారు ప్రసంగించిన ప్రసంగములు సి.డి. రూపములో మీకు అందుబాటులో ఉన్నవి. యు.పి.ఎఫ్. ఆఫీసులో మీకు లభ్యమగును.

పోస్టుద్వారా పుస్తకములు కావలసినవారు పుస్తకాల వెలతోపాటు పోస్టల్ ఛార్జీ అదనంగా యం.ఓ. ద్వారా పంపగలరు.

దేవుని వెయ్యి ఆదేశములు (1-300) (సి.డి.)	వెల రూ. 30/-
నా ప్రాణ త్రియండు (వి.సి.డి. & సి.డి.)	వెల రూ. 30/-
నూతన సంవత్సర తీర్మాణములు (వి.సి.డి.)	వెల రూ. 30/-
కిక్కు వేడుకలు (డి.వి.డి.)	వెల రూ. 30/-
కాపరి లక్షణములు (వి.సి.డి.)	వెల రూ. 40/-
తల్లులకు హెచ్చరికలు (వి.సి.డి.)	వెల రూ. 40/-
విశ్వాసి యాత్ర కీర్తనలు (MP3)	వెల రూ. 40/-
దేవుడు కోరునది (వి.సి.డి.)	వెల రూ. 40/-
దేవుని వెయ్యి నామములు (MP3)	వెల రూ. 40/-
నిన్ను విడువను నిన్ను ఎడబాయను (వి.సి.డి.)	వెల రూ. 40/-
నూతన సంవత్సరము - బిడ్డుబాటు (వి.సి.డి.)	వెల రూ. 40/-
శుభకరమైన ఆనవాలు (వి.సి.డి.)	వెల రూ. 40/-
సిలువ ధ్యాన కీర్తనలు (MP3)	వెల రూ. 40/-
నన్నాత్రయించుడి, నన్నాత్రయించినయెడల మీరు బ్రతుకుదురు (వి.సి.డి.)	వెల రూ. 40/-
సంఘ పరిచర్యలో స్త్రీలు (వి.సి.డి.)	వెల రూ. 40/-
మీరు లోకమునకు వెలుగైయున్నారు (వి.సి.డి.)	వెల రూ. 40/-
క్రొత్త మనస్సు (వి.సి.డి.)	వెల రూ. 40/-
క్రైస్తవ కుటుంబము (వి.సి.డి.)	వెల రూ. 40/-
పరలోక రాజ్యముయొక్క తాళపుచెవులు (వి.సి.డి.)	వెల రూ. 40/-
బలిపీఠమీద నిత్యం అగ్ని మండుచుండవలెను... (వి.సి.డి.)	వెల రూ. 40/-
ప్రభువా! నాకు సహాయము చేయుము (వి.సి.డి.)	వెల రూ. 40/-
ఆయన సమస్తమును మనకు అనుగ్రహించును (సి.డి.)	వెల రూ. 40/-
ఈ నది ఎక్కడ పారును... (వి.సి.డి.)	వెల రూ. 40/-
పక్షిరాజు విశ్వాసి (వి.సి.డి.)	వెల రూ. 50/-
స్త్రీలు మౌనముగా ఉండవలెనా? 1 & 2 (వి.సి.డి.)	వెల రూ. 50/-
ఇది మొదలుకొని నేను మిమ్మును ఆశీర్వదించెదను. (డి.వి.డి.)	వెల రూ. 50/-
హృదయపరీక్ష (MP3)	వెల రూ. 60/-
సంగీతముతో కూడిన 1000 దేవుని నామములు (సి.డి.)	వెల రూ. 100/-
సంగీతముతో కూడిన 1000 దేవుని వాగ్దానములు (సి.డి.)	వెల రూ. 100/-

ఈ క్రింది పుస్తకములు కావలసినవారు మా చిరునామాను సంప్రదించండి :

“దేవుని వెయ్యి నామములు” - Vol - I	వెల రూ. 100/-
1-100 ప్రసంగాల పుస్తకము (తెలుగు)	
“దేవుని వెయ్యి నామములు” - Vol - II	వెల రూ. 100/-
101-200 ప్రసంగాల పుస్తకము (తెలుగు)	
“దేవుని వెయ్యి నామములు” - Vol - III	వెల రూ. 100/-
201-300 ప్రసంగాల పుస్తకము (తెలుగు)	
“దేవుని వెయ్యి నామములు” - Vol - IV	వెల రూ. 100/-
301-400 ప్రసంగాల పుస్తకము (తెలుగు)	
“దేవుని వెయ్యి నామములు” - Vol - V	వెల రూ. 100/-
401-500 ప్రసంగాల పుస్తకము (తెలుగు)	
“దేవుని వెయ్యి నామములు” - Vol - VI	వెల రూ. 100/-
501-600 ప్రసంగాల పుస్తకము (తెలుగు)	
“దేవుని వెయ్యి నామములు” - Vol - VII	వెల రూ. 100/-
601-700 ప్రసంగాల పుస్తకము (తెలుగు)	
“దేవుని వెయ్యి నామములు” - Vol - VIII	వెల రూ. 100/-
701-800 ప్రసంగాల పుస్తకము (తెలుగు)	
“దేవుని వెయ్యి నామములు” - Vol - IX	వెల రూ. 100/-
801-900 ప్రసంగాల పుస్తకము (తెలుగు)	
“దేవుని వెయ్యి వాగ్దానములు” - Vol - I	వెల రూ. 100/-
1-100 ప్రసంగాల పుస్తకము (తెలుగు)	
“దేవుని వెయ్యి ఆదేశములు” - Vol - I	వెల రూ. 100/-
1-100 ప్రసంగాల పుస్తకము (తెలుగు)	
“హృదయ పరీక్ష” 40 ప్రసంగాల పుస్తకము (తెలుగు)	వెల రూ. 150/-
“అద్భుత కార్యములు” - Vol - I	వెల రూ. 100/-
“అద్భుత కార్యములు” - Vol - II	వెల రూ. 100/-
“అద్భుత కార్యములు” - Vol - III	వెల రూ. 100/-
“విశ్వాసి యాత్ర కీర్తనలు” (1000 పాటలు)	వెల రూ. 150/-
“జీవపు మాటలు” పుస్తకము (తెలుగు)	వెల రూ. 20/-
“ద్వైవిక స్వస్థత” పుస్తకము (తెలుగు మరియు ఇంగ్లీషు)	వెల రూ. 20/-
“నన్ను మలిచిన నా దేవుడు” జాయ్ చెరియన్ గారి అనుభవసాక్ష్యము(తెలుగు)వెల రూ.20/-	
“పక్షిరాజు” పుస్తకము (తెలుగు మరియు ఇంగ్లీషు)	వెల రూ. 20/-
“రహస్య పాపములు” పుస్తకము (తెలుగు)	వెల రూ. 20/-
“అమ్మ మాటలు” పుస్తకము (తెలుగు)	వెల రూ. 20/-
“మంచుచున్న కాగడ” పుస్తకము (దేవుని పరిచర్యలో స్త్రీలు)(తెలుగు) వెల రూ. 20/-	
“వెయ్యి నామములు” పుస్తకము (ఇంగ్లీషు, తెలుగు & హిందీ) వెల రూ. 20/-	
“వెయ్యి వాగ్దానములు” పుస్తకము (ఇంగ్లీషు మరియు తెలుగు) వెల రూ. 20/-	
“వెయ్యి ఆదేశములు” పుస్తకము (ఇంగ్లీషు మరియు తెలుగు) వెల రూ. 10/-	
“నూతన సంవత్సర క్యాలెండరు” (తెలుగు మరియు ఇంగ్లీషు) వెల రూ. 60/-	

“నా నామమున మీరు నన్నేమి అడిగినను నేను చేతును.” - యోహాను 14:14

యునైటెడ్ పీపుల్స్ ఫెలోషిప్ (UPF) నిర్వహించు సంపూర్ణ రాత్రి ప్రార్థన

తేది : 29 ఆగష్టు 2018 (బుధవారం)
సమయము : రా॥ 9 గం॥ల నుండి ఉ॥ 5 గం॥ల వరకు

స్థలము : సింటినరి బాప్టిస్ట్ చర్చ్,
క్లాక్ టవర్ దగ్గర, సికింద్రాబాద్.



దెబోరా స్వరం

మీకు మీ సెల్లో ప్రతి రోజు దేవుని వాక్యము కావాలేనా?
 ప్రతి రోజు దేవుని వాక్యము SMS మీ సెల్ఫోన్లో పొందాలంటే ఈ ఫారమ్ పూర్తి చేసి ఈ దిగువ నున్న అడ్రస్ కు పంపండి. ఒక్క ఫారమ్ ఒక్క నెంబర్ కే పరిమితం.



యునైటెడ్ పీపుల్స్ ఫెలోషిప్
UNITED PEOPLE'S FELLOWSHIP (UPF)

1-9-52/E/3, Ramnagar, Hyderabad - 500 020. Phone : 27624030/1

Name / పేరు: _____

Address చిరునామా: _____

PIN:

Your Church Name మీ సంఘము పేరు: _____

Mobile Number for SMS subscription / SMS సభ్యత్వం కొరకు సెల్ నంబర్

Date: _____ Signature _____

యు.పి.ఎఫ్. ఆధ్యాత్మిక టి.ఐ. కార్యక్రమము

“జీవపు మాటలు”

కల్పల ఛానెల్లో

ప్రతి రోజు ఉ॥ 5.30 గం॥లకు మరియు ఉ॥ 10.00 గం॥లకు

రక్షణ ఛానెల్లో

ప్రతి రోజు ఉ॥ 6.00 గం॥లకు

శుభవార్త ఛానెల్లో

ప్రతి రోజు సోమ నుండి శుక్రవారము వరకు ఉ॥ 8.00 గం॥లకు

ప్రతి శుక్రవారము మ॥ 2.30 ని॥లకు

ప్రతి శనివారము మ॥ 12.00 గం॥లకు

గాస్పెల్ ఛానెల్లో

ప్రతి రోజు ఉ॥ 10.30 ని॥లకు మరియు రా॥ 7.00 గం॥లకు

ఆరాధన ఛానెల్లో

ప్రతి రోజు మ॥ 2.00 గం॥లకు

జాయ్ చెరియన్ గారు దైన వర్తమానమును అందించెదరు. వీక్షించి, దైవాశీర్వాదము పొందండి. ఈ కార్యక్రమము కొనసాగించుటకు ప్రార్థించండి. సహకరించండి.

ప్రభు సేవలో
 - జాయ్ చెరియన్

ప్రార్థించండి! **ప్రకటన** సాల్పాండి!



యునైటెడ్ పీపుల్స్ ఫెలోషిప్ (UPF)

1-9-52/E/3, రాంనగర్, హైదరాబాద్ - 20.
 ఫోన్ : 040-27624030/31, 29704032

ప్రతి ఆదివారము

ఉదయకాల ఆరాధన

ఉ॥ 6 గం॥ల నుండి 9 గం॥ల వరకు

స్థలము : యు.పి.ఎఫ్., రాంనగర్ విలాసములో

మరియు

సాయంకాల ఆరాధనలు

ఇంగ్లీష్ : సా॥ 4 గం॥ల నుండి సా॥ 6 గం॥ల వరకు

తెలుగు: సా॥ 6 గం॥ల నుండి రాత్రి గం॥ 8-30 ని॥ల వరకు

స్థలము : ఉస్మానియా గార్డెన్ ఫంక్షన్ హాల్,
 జామై ఉస్మానియా రైల్వే స్టేషన్ ఎదురుగా, అడిక్మెట్,
 హైదరాబాద్ - 500 044. తెలంగాణ.

అందరికీ ఆహ్వానము - జాయ్ చెరియన్



మా చిరునామా :
యునైటెడ్ పీపుల్స్ ఫెలోషిప్ (UPF)

1-9-52/E/3, రాంనగర్ ఈ-సేవ కు

ఎదురుగా ఉన్న గౌతమ్ హైస్కూల్ వీధి,

మూడవ కుడి మలుపు, రాంనగర్, హైదరాబాద్ - 20.

ఫోన్ : 040-27624030 / 31, 29704032

VISIT US AT :

Email : joycherian@hotmail.com,
 www. unitedpeoplesfellowship.org

అడియో ద్వారా ప్రసంగాలు వినాలన్నా దేవుని వెయ్యినామముల ప్రసంగములు మీరు ఇంగ్లీషు భాషలో చదువవలెనన్నా, మా వెబ్సైట్ను దర్శించండి

www.unitedpeoplesfellowship.org

Owned, Edited, Printed & Published by : JOY CHERIAN, United People's Fellowship,
 # 1-9-52/E/3, Opp. Ramnagar e-seva Gowtham High School Lane, Third Right Turn,
 Ramnagar, Hyderabad - 500 020, (T.S.), INDIA. Ph : 040-27624030, 27624031

Printed at : Sandhya Printing Works, # 1-7-1002/7/4/8, Ramnagar 'X' Road, Hyderabad - 500 020. Ph : 27619862



This document was created with the Win2PDF "print to PDF" printer available at <http://www.win2pdf.com>

This version of Win2PDF 10 is for evaluation and non-commercial use only.

This page will not be added after purchasing Win2PDF.

<http://www.win2pdf.com/purchase/>